

99 ئايەت

سۈرە ھىجر

مەككىدە نازىل بولغان

بِسْمِ اللّٰهِ الرَّحْمٰنِ الرَّحِیْمِ

الرَّ تِلْكَ ءَايَاتُ الْكِتَابِ وَقُرْءَانٍ مُّبِينٍ ﴿٩٩﴾ رُبَّمَا يَوَدُّ الَّذِينَ كَفَرُوا لَوِ كَانُوا مُسْلِمِينَ ﴿١٠٠﴾
 ذَرَهُمْ يَأْكُلُوا وَيَتَمَتَّعُوا وَيُلْهِمُ الْأَمَلُ ۖ فَسَوْفَ يَعْلَمُونَ ﴿١٠١﴾

ناھايىتى شەپقەتلىك ۋە مېھرىبان اللھ نىڭ ئىسمى بىلەن باشلايمەن
 ئەلىقى، لام، را. بۇ، كىتابنىڭ - روشەن قۇرئاننىڭ ئايەتلىرىدۇر^(۱). كاپىرلار (قىيامەتنىڭ
 دەھشتىنى كۆرگەندە، دۇنيادىكى چېغىمىزدا) مۇسۇلمان بولغان بولساقچۇ، دەپ ئارمان قىلىدۇ^(۲). (ئى
 مۇھەممەد!) ئۇلارنى (يەنى كۇففارلارنى مەيلىگە) قويۇۋەت، يەپ - ئىچىپ، ئويناپ - كۈلۈپ يۈرسۇن،
 ئۇلار بېھۇدە ئارزۇلار بىلەن بولسۇرسۇن، ئۇلار ئۇزاققا قالماي (ئۆز قىلمىشلىرىنىڭ يامانلىقىنى)
 بىلىدۇ^(۳).

كاپىرلارنىڭ قىيامەتتە كاشكى مۇسۇلمان بولساقچۇ، دەپ ئارمان قىلىدىغانلىقى توغرىسىدا
 سۈرىلەرنىڭ بېشىدا كېلىدىغان، ئۈزۈپ ئوقۇلىدىغان ئېلىپبە ھەرپلەر ھەققىدە سۈرە بەقەرەدە
 تەپسىلىي توختىلىپ ئۆتكەن ئىدۇق.

﴿كاپىرلار (قىيامەتنىڭ دەھشتىنى كۆرگەندە، دۇنيادىكى چېغىمىزدا) مۇسۇلمان بولغان بولساقچۇ،
 دەپ ئارمان قىلىدۇ﴾ بۇ ئايەت كاپىرلارنىڭ كۈپۈرلۈك ئۈستىدە ياشىغانلىقىغا پۇشايماق قىلىپ كاشكى
 دۇنيادىكى چېغىمىزدا مۇسۇلمان بولساقچۇ دەپ ئارمان قىلىدىغانلىقىدىن خەۋەر بېرىدۇ.
 سۇفىيا سەۋرى ئابدۇللاھ رەزىيەللاھۇ ئەنھۇنىڭ بۇ ئايەت ھەققىدە مۇنداق دېگەنلىكىنى رىۋايەت
 قىلىدۇ: گۇناھكار مۇسۇلمانلارنىڭ گۇناھى تۈگەپ دوزاختىن چىقىۋاتقان ھالىتىنى كۆرگەن كاپىرلار
 يۇقىرىقىدەك ئارزۇدا بولىدۇ.

ئىبنى جەرر، ئىبنى ئابباس ۋە ئەنەس ئىبنى مالىك رەزىيەللاھۇ ئەنھۇمانىڭ بۇ ئايەتنى مۇنداق
 تەپسىر قىلغانلىقىنى رىۋايەت قىلىدۇ: اللھ تائالا گۇناھكار مۇسۇلمانلارنى مۇشرىكلار بىلەن دوزاخقا
 تاشلىغاندا، مۇشرىكلار ئۇ مۇسۇلمانلارغا: سىلەرنىڭ دۇنيادا قىلغان ئىبادەتلىرىڭلار پايدا بەرمىدىغۇ؟
 دەيدۇ. شۇنىڭ بىلەن اللھ تائالا مۇشرىكلارغا غەزەپ قىلىپ، ئۇ مۇسۇلمانلارنى ئۆزىنىڭ كەرەملىكى بىلەن
 دوزاختىن چىقىرىدۇ. كاپىرلار ئەنە شۇچاغدا "كاشكى مۇسۇلمان بولساقچۇ" دەپ ئارزۇ قىلىپ كېتىدۇ.

﴿ئى مۇھەممەد!﴾ ئۇلارنى (يەنى كۇففارلارنى مەيلىگە) قويۇۋەت، يەپ - ئىچىپ، ئويناپ - كۈلۈپ
 يۈرسۇن﴾ بۇ ئايەت كاپىرلار ئۈچۈن قاتتىق ئاگاھلاندۇرۇشتۇر. اللھ تائالا بۇ ھەقتە مۇنداق دەيدۇ:

﴿كۇففارلارغا﴾ (دۇنيانىڭ لەززەتلىرىدىن) ۋاقىتلىق يەڭلار ۋە بەھرىمەن بولۇڭلار، شۇبھىسىزكى، سىلەر گۇناھكارسىلەر ﴿دېيىلىدۇ﴾⁽¹⁾.

﴿ئۇلار بىھۇدە ئارزۇلار بىلەن بولسۇن، ئۇلار ئۇزاققا قالماي (ئۆز قىلمىشلىرىنىڭ يامانلىقىنى) بىلىدۇ﴾ يەنى ئۇلارنىڭ بىھۇدە ئارزۇلىرى تەۋبە قىلىشىغا توسالغۇ بولسۇن؟ ئۇلار ئۇزاققا قالماي ئۆز قىلمىشلىرىنىڭ يامان ئاقىۋىتىنى بىلىدۇ.

* * * * *

وَمَا أَهْلَكْنَا مِنْ قَرِيَةٍ إِلَّا وَهَذَا كِتَابٌ مَّعْلُومٌ ﴿٤١﴾ مَا تَسْبِقُ مِنْ أُمَّةٍ أَجْلَهَا وَمَا يَسْتَفْخِرُونَ ﴿٤٢﴾

بىز قانداق بىر شەھەرنى ھالاك قىلمايلى، پەقەت ئۇنىڭ (ھالاك بولىدىغان) مۇئەييەن ۋاقتى بولىدۇ⁽⁴⁾. ھەرقانداق ئۈممەتنىڭ (ھالاك بولىدىغان) ۋاقتى ئىلگىرى سۈرۈلمەيدۇ، ھەم كېچىكتۈرۈلمەيدۇ⁽⁵⁾.

ھالاك قىلىنىدىغان شەھەرلەرنىڭ ھەممىسىگە مۇئەييەن ۋاقىتنىڭ بولىدىغانلىقى توغرىسىدا بۇ ئايەتلەردە، اللە تائالا بىرەر شەھەرنى ھالاك قىلماقچى بولسا، ئۇ شەھەر ئاھالىسىنىڭ اللە تائالانى ئىنكار قىلغانلىقى ۋە پەيغەمبەرلەرنى يالغانغا چىقارغانلىقى توغرىسىدىكى پاكىتىنى دەلىل قىلىپ، ئۇلارنىڭ ھالاك بولىدىغان ۋاقتى كەلگەندە ھالاك قىلىدىغانلىقىنى، بىر ئۈممەتنىڭ ھالاك بولىدىغان ۋاقتى توشقاندا، ئۇلارنىڭ بۇ ۋاقىتتىن كېچىكتۈرۈلمەيدىغانلىقى ۋە ئىلگىرىمۇ سۈرۈلمەيدىغانلىقىدىن خەۋەر بېرىدۇ. بۇ مەككە ئەھلىگە بېرىلگەن ئاگاھلاندۇرۇش. شۇنداقلا ئۇلارنى ھالاك قىلىشقا ھەقىقەت قىلىدىغان شېرىك كەلتۈرۈش، ھەقىقەت بوي ئەگمەسلىك ۋە اللە تائالانى ئىنكار قىلىش قاتارلىق ئەمەللىرىنى تاشلاپ توغرا يولغا مېڭىشقا يېتەكلەشتۈر.

* * * * *

وَقَالُوا يَا أَيُّهَا الَّذِي نُزِّلَ عَلَيْهِ الذِّكْرُ إِنَّكَ لَمَجْنُونٌ ﴿٤٣﴾ لَوْ مَا تَأْتِينَا بِالْمَلَكِ إِنَّ كُنْتَ مِنَ الصَّادِقِينَ ﴿٤٤﴾ مَا نُنزِلُ الْمَلَكَةَ إِلَّا بِالْحَقِّ وَمَا كَانُوا إِذًا مُنظَرِينَ ﴿٤٥﴾ إِنَّا نَحْنُ الذِّكْرُ وَإِنَّا لَهُدٍ حٰفِظُونَ ﴿٤٦﴾

ئۇلار ئېيتتى: «ئى قۇرئان نازىل قىلىنغان ئادەم! سەن ھەقىقەتەن مەجنۇنسىن⁽⁶⁾. ئەگەر سەن (مەن رەسۇلۇللا دېگەن سۆزۈڭدە) راستچىلاردىن بولساڭ، (پەيغەمبەرلىكىڭگە گۇۋاھلىق بېرىدىغان) پەرىشتىلەرنى ئالدىمىزغا ئېلىپ كەلسەڭچۇ؟»⁽⁷⁾. پەرىشتىلەرنى پەقەت ھەق ئاساسدا (يەنى ئازاب نازىل قىلىشىمىز مۇقەررەر بولغان چاغدىلا) نازىل قىلىمىز، بۇ چاغدا ئۇلارغا مۆھلەت بېرىلمەيدۇ (يەنى ئۇلارنىڭ ئازابى كېچىكتۈرۈلمەيدۇ)⁽⁸⁾. قۇرئاننى ھەقىقەتەن بىز نازىل قىلدۇق ۋە چوقۇم ئۇنى قوغدايمىز⁽⁹⁾.

(1) سۈرە مۇرسالات 46 - ئايەت.

پەيغەمبەرگە ساراڭ دەپ تۆھمەت قىلغان ۋە پەرىشتىلەرنىڭ چۈشۈشىنى تەلەپ قىلغانلارغا
بېرىلگەن رەددىيە توغرىسىدا

اللھ تائالا بۇ ئايەتتە، ئۇلارنىڭ كاپىر بولغانلىقى، تەكەببۇرلۇق قىلغانلىقى ۋە ھەقكە بوي ئەگمىگەنلىكىنى ئۇلارنىڭ تۆۋەندىكى سۆزى ئارقىلىق خەۋەر بېرىدۇ: ﴿ئەگەر سەن (مەن رەسۇلۇللا دېگەن سۆزۈڭدە) راستچىلاردىن بولساڭ، (پەيغەمبەرلىكىڭگە گۇۋاھلىق بېرىدىغان) پەرىشتىلەرنى ئالدىمىزغا ئېلىپ كەلسەڭچۇ؟﴾ يەنى سەن: ماڭا قۇرئان نازىل قىلىندى دەپ، بىزنى بىز ئەگىشىپ كېلىۋاتقان ئاتا - بوۋىلىرىمىزنىڭ يولىنى تاشلاپ ئۆزەڭگە ئەگىشىشكە چاقىرىۋاتامسەن؟! سەن ھەقىقەتەن مەجنۇن ئىكەنسەن. ئەگەر سەن راستچىل بولساڭ، ساڭا گۇۋاھلىق بېرىدىغان پەرىشتىلەرنى ئېلىپ كەلمەسەن؟ اللھ تائالا پىرىئەۋنىڭمۇ بۇ ھەقتە مۇنداق دېگەنلىكىنى خەۋەر قىلىدۇ: ﴿نېمە ئۈچۈن ئۇنىڭغا (ئاسماندىن) ئالتۇن بىلەيزۈكلەر تاشلانمىدى؟ ياكى نېمىشقا (ئۇنىڭ راستلىقىغا گۇۋاھلىق بېرىش ئۈچۈن) ئۇنىڭ بىلەن بىللە پەرىشتىلەر ھەمراھ بولۇپ كەلمىدى؟﴾⁽¹⁾ ۋە كاپىرلار اللھ تائالا توغرىلۇق مۇنداق دەيدۇ: ﴿بىزگە مۇلاقات بولۇشنى ئۈمىد قىلمايدىغانلار (يەنى مۇشرىكلار): «نېمىشقا بىزگە پەرىشتىلەر چۈشۈرۈلمەيدۇ، ياكى (بىز نېمىشقا) پەرۋەردىگارىمىزنى كۆرمەيمىز» دېيىشتى. شۈبھىسىزكى، ئۇلار ئۆزلىرىنى چوڭ تۇتى ۋە تولىمۇ ھەددىدىن ئاشتى. ئۇلار (يەنى مۇشرىكلار) (ئۆزلىرىنىڭ جېنىنى ئېلىش ئۈچۈن چۈشكەن) پەرىشتىلەرنى كۆرگەن كۈنى گۇناھكارلارغا خۇش خەۋەر بولمايدۇ، پەرىشتىلەر ئۇلارغا: «(سىلەرگە جەننەت) ھارامدۇر» دەيدۇ.⁽²⁾

﴿پەرىشتىلەرنى پەقەت ھەق ئاساسىدا (يەنى ئازاب نازىل قىلىشىمىز مۇقەررەر بولغان چاغدىلا) نازىل قىلىمىز، بۇ چاغدا ئۇلارغا مۇھەلت بېرىلمەيدۇ (يەنى ئۇلارنىڭ ئازابى كېچىكتۈرۈلمەيدۇ)﴾ مۇجاھىد بۇ ئايەت توغرىسىدا مۇنداق دەيدۇ: پەرىشتىلەرنى پەقەت ئەلچىلىك ياكى ئازاب بىلەن چۈشۈرىمىز.

ئاخىرىدا اللھ تائالا پەيغەمبەر ئەلەيھىسسالامغا قۇرئاننى چۈشۈرگەنلىكىنى ۋە ئۆزىنىڭ قۇرئاننى ئۆزگەرتىلىش ۋە ئالماشتۇرۇلۇۋېتىشنى ساقلايدىغانلىقىنى جاكارلىدى.
* * * * *

وَلَقَدْ أَرْسَلْنَا مِنْ قَبْلِكَ فِي شَيْعِ الْأَوَّلِينَ ﴿١٦﴾ وَمَا يَأْتِيهِمْ مِنْ رَسُولٍ إِلَّا كَانُوا بِهِ يَسْتَهْزِئُونَ ﴿١٧﴾ كَذَلِكَ نَسُكُّهُمْ فِي قُلُوبِ الْمُجْرِمِينَ ﴿١٨﴾ لَا يُؤْمِنُونَ بِهِ وَقَدْ خَلَتْ سُنَّةُ الْأَوَّلِينَ ﴿١٩﴾

شۈبھىسىزكى، سېنىڭدىن ئىلگىرى بۇرۇنقى ھەرقايسى تائىپىلەرگە نۇرغۇن پەيغەمبەرلەرنى ئەۋەتتۇق⁽¹⁰⁾. ئۇلار ئۆزلىرىگە پەيغەمبەر كەلسە ئۇنى مەسخىرە قىلىشتى⁽¹¹⁾. شۇنداق مەسخىرە قىلىشنى بىز گۇناھكارلارنىڭ دىللىرىغا سالغىمىز⁽¹²⁾. ئۇلار قۇرئانغا ئىشەنمەيدۇ، بۇ بۇرۇندىن ئادەت بولۇپ قالغان (يەنى بۇرۇندىن تارتىپ پەيغەمبەرلىرىنى ئىنكار قىلغان قەۋملەرنى اللھ نىڭ ھالاك قىلىشى ئادەت بولۇپ كېلىۋاتقان) ئىش⁽¹³⁾.

www.number.org

(1) سۈرە زۇخروفۇ 53 - ئايەت.
(2) سۈرە قۇرئان 21 — 22 - ئايەتكىچە.

ھەر بىر ئۈمەت مۇشرىكلىرىنىڭ ئۆزلىرىگە كەلگەن پەيغەمبەرلەرنى مەسخىرە قىلغانلىقى

توغرىسىدا

اللھ تائالا بۇ ئايەتتە پەيغەمبەر ئەلەيھىسسالامنىڭ قۇرەيش كاپىرلىرىنىڭ ئۇنى يالغانغا چىقارغانلىقىغا كۆڭلى يېرىم بولماسلىقى ئۈچۈن، ئۇنىڭغا تەسەللى بېرىپ مۇنداق دەيدۇ: ھەقىقەتەن اللھ تائالا پەيغەمبەر ئەلەيھىسسالامدىن ئىلگىرى ئۆتكەن ئۈمەتلەرگە پەيغەمبەرلەرنى ئەۋەتتى. اللھ تائالا بىرەر ئۈمەتكە پەيغەمبەر ئەۋەتسىلا، ئۇلار ئۇ پەيغەمبەرنى يالغانغا چىقاردى ۋە مەسخىرە قىلدى. ئاندىن اللھ تائالا ھەقىقەت بوي ئەگمىگەن ۋە توغرا يولغا ئەگىشىشتىن تەكەببۇرلۇق قىلغان، گۇناھكار كىشىلەرنىڭ دىللىرىغا پەيغەمبەرنى يالغانغا چىقىرىشنى سالىدىغانلىقىدىن خەۋەر بېرىدۇ.

ئەنەس رەزىيەللاھۇ ئەنھۇ ۋە ھەسەنبەسىرى: ﴿شۇنداق مەسخىرە قىلىشنى بىز گۇناھكارلارنىڭ دىللىرىغا سالىمىز﴾ دېگەن ئايەت ھەققىدە مۇنداق دەيدۇ: يەنى بىز گۇناھكارلارنىڭ دىللىرىغا شېرىك كەلتۈرۈشنى سالىمىز.

﴿بۇ بۇرۇندىن ئادەت بولۇپ قالغان (يەنى بۇرۇندىن تارتىپ پەيغەمبەرلىرىنى ئىنكار قىلغان قەۋملەرنى اللھ نىڭ ھالاك قىلىشى ئادەت بولۇپ كېلىۋاتقان) ئىش﴾ يەنى اللھ تائالا پەيغەمبەرلەرنى يالغانچى دېگەن كىشىلەرنى پۈتۈنلەي ھالاك قىلىدىغانلىقىنى، پەيغەمبەر ۋە ئۇلارنىڭ ئەگەشكۈچىلىرىنى دۇنيا ۋە ئاخىرەتتە قانداق قۇتقۇزىدىغانلىقىنى بىلگۈچىدۇر.

* * * * *

وَلَوْ فَتَحْنَا عَلَيْهِم بَابًا مِّنَ السَّمَاءِ فَظَلُّوا فِيهِ يَعْرُجُونَ ﴿٤١﴾ لَقَالُوا إِنَّمَا سُكَّرَتْ أَبْصَارُنَا بَلْ

حُنَّ قَوْمٌ مَّسْحُورُونَ ﴿٤٢﴾

بىز ئۇلارغا ئاسماندىن بىر ئىشىك ئېچىپ بەرگەن، ئۇلار ئۇنىڭدىن ئاسمانغا ئۆرلەپ (ئالەمى رەۋاھىنى، پەرىشتىلەرنى كۆرگەن تەقدىردىمۇ)⁽¹⁴⁾. ئۇلار چوقۇم: «كۆزلىرىمىز باغلىنىپ قالدى، بەلكى سېھىرلەنگەن قەۋم بولۇپ قالساق كېرەك» دېيىشىدۇ⁽¹⁵⁾.

ھەقىقەت بوي ئەگمىگەن كاپىرلارنىڭ مەيلى قانداق بىر مۆجىزىنى كۆرگەن تەقدىردىمۇ يەنىلا

ئىمان ئېيتمايدىغانلىقى توغرىسىدا

اللھ تائالا بۇ ئايەتتە، ئۇلارنىڭ كۆپىدىن ناھايىتى قاتتىق تۇرىدىغانلىقى، ھەقىقەت بوي ئەگمەي تەكەببۇرلۇق قىلغانلىقىدىن ھەتتا اللھ تائالا ئۇلارغا ئاسماندىن ئىشىك ئېچىپ بەرگەن، ئۇلار بۇ ئارقىلىق ئاسمانغا ئۆرلەگەن تەقدىردىمۇ ھەرگىز ھەقىقەت تەستىقلىمايدىغانلىقىنى، بەلكى ئۇلار: ﴿كۆزلىرىمىز باغلىنىپ قالدى﴾ دەيدىغانلىقىنى خەۋەر قىلىدۇ.

مۇجاھىد، ئابدۇللاھ ئىبنى كەسىر ۋە زەھھاك بۇ ئايەتنىڭ مەنىسى ھەققىدە: ئۇلار بىزنىڭ كۆزلىرىمىز پەردىلىنىپ قالدى، دېيىشىدۇ دېدى. قەتادە ئىبنى ئابباس رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: ئۇلار بىزنىڭ كۆزلىرىمىز كۆرۈش قۇۋۋىتىدىن كېتىپ قالدى، دېيىشىدۇ.

ئەۋفىي، ئىبنى ئابباس رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: ئۇلار بىز كۆرۈشىمىز جايىدا ئەمەس، بەھۇش بولۇپ قالغان بولساق كېرەك، دەيدۇ. ئىبنى زەيد مۇنداق دېدى: ئۇلار بىزنىڭ ئەقلى ھۇشىمىز جايىدا ئەمەس، بەھۇش بولۇپ قالغان بولساق كېرەك، دەيدۇ.
* * * * *

وَلَقَدْ جَعَلْنَا فِي السَّمَاءِ بُرُوجًا وَزَيَّنَّاهَا لِلنَّاظِرِينَ ﴿١٦﴾ وَحَفِظْنَاهَا مِنْ كُلِّ شَيْطَانٍ رَجِيمٍ ﴿١٧﴾ إِلَّا مَنْ أَسْرَقَ أَلْسَمَعَ فَأَتْبَعَهُ شِهَابٌ مُبِينٌ ﴿١٨﴾ وَالْأَرْضَ مَدَدْنَاهَا وَأَلْقَيْنَا فِيهَا رَوَاسِيَ وَأَنْبَتْنَا فِيهَا مِنْ كُلِّ شَيْءٍ مَّوْزُونٍ ﴿١٩﴾ وَجَعَلْنَا لَكُمْ فِيهَا مَعِيشَ وَمَنْ لَسْتُمْ لَهُ بِرَازِقِينَ ﴿٢٠﴾

بىز ئاسماندا بۇرۇچلارنى ياراتتۇق ۋە كۆزەتكۈچىلەر ئۈچۈن ئاسماننى (يۇلتۇزلار بىلەن) بېزىدۇق⁽¹⁶⁾. ھەر بىر قوغلاندى شەيتاندىن ئاسماننى قوغدىدۇق⁽¹⁷⁾. كېسەن (ئاسمان خەۋەرلىرىگە) ئوغرىلىققە قۇلاق سالماقچى بولغان شەيتاننى روشەن ئاقار يۇلتۇز قوغلاپ يېتىدۇ (يەنى ھالاك قىلىدۇ)⁽¹⁸⁾. يەر يۈزىنى يېيىپ كەڭ قىلىدۇق، ئۇنىڭغا تاغلارنى ئورناتتۇق، يەر يۈزىدە ھەرخىل تەكشى ئۆلچەملىك ئۆسۈملۈكلەرنى ئۆستۈردۈق⁽¹⁹⁾. يەر يۈزىدە سىلەر ئۈچۈن ۋە سىلەر رىزقىنى بېرەلمەيدىغانلار (يەنى خادىملار ۋە ھايۋانلار) ئۈچۈن تۇرمۇش لازىمەتلىكلىرىنى ياراتتۇق (ئۇلارنىڭ يېمەك - ئىچمەكلىرىنى سىلەر ئەمەس، بىز يارىتىمىز)⁽²⁰⁾.

اللہ تائالانىڭ ئاسمان - زېمىندىكى قۇدرىتى ۋە ئالامەتلىرى توغرىسىدا

اللہ تائالا بۇ ئايەتتە، ئاسماننى ئۆز ئېگىزلىكىدە تۇرغۇزغانلىقىنى، ئۇنى تۇرغۇن يۇلتۇزلار ۋە سەييارىلار بىلەن بېزىگەنلىكىنى، ئاسمانغا كۆزى تالغۇچە قاراپ، كۆرگەن نەرسىلىرى ئۈستىدە پىكىر يۈرگۈزگەن كىشى ئۈچۈن ئۇنىڭدا اللہ تائالانىڭ قۇدرىتىنى كۆرسىتىدىغان ئاجايىپ دەلىل - پاكىتلارنىڭ بارلىقىنى كۆرسىتىدۇ.

شۇڭا مۇجاھىد ۋە قەتادە: ئايەتتىكى «بۇرۇج» نىڭ مەنىسى ئاسماندىكى جەۋزا ۋە ئەسەد قاتارلىق مەشھۇر 12 يۇلتۇزنى كۆرسىتىدۇ، دېدى.

مېنىڭ (يەنى ئىبنى كەسىر) قارىشىمچە، بۇ، بۈيۈك ۋە يۈكسەك اللہ تائالانىڭ تۆۋەندىكى ئايەتكە ئوخشاشتۇر: «ئاسماندا بۇرۇچلەرنى، يېنىپ تۇرىدىغان چىراقنى (يەنى كۈننى) ۋە نۇرلۇق ئايىنى ياراتقان اللہ نىڭ بەرىكىتى بۈيۈكتۇر»⁽¹⁾.

ئەتىيە ئىبنى ئەۋفىي: ئايەتتىكى «بۇرۇج» نىڭ مەنىسى قوغدىغۇچى قەسىر دېگەنلىكتۇر، دېدى. يەنى ئۈستۈنكى ئالەمدىكى پەرىشتىلەرنىڭ قېشىغا چىقىپ ئاسماننىڭ خەۋىرىنى ئوغرىلىماقچى بولغان شەيتانلارنى كۆيدۈرىدىغان روشەن ئاقار يۇلتۇز ئاسمانغا «قوغدىغۇچى» قىلىندى. ئاسماننىڭ خەۋەرلىرىگە ئوغرىلىققە قۇلاق سېلىش ئۈچۈن باش - باشتاقلىق قىلىپ ئالغا ئىلگىرىلىگەن شەيتانلارنى نۇرلۇق ئاقار يۇلتۇزلار كېلىپ، ئۇلارنى كۆيدۈرۈپ ھالاك قىلىدۇ. ئۇ شەيتاننىڭ ئاسمان خەۋەرلىرىنى كۆيدۈرگۈچى نۇرلۇق ئاقار يۇلتۇز كېلىپ كۆيدۈرۈشتىن بۇرۇن، ئۆزىدىن تۆۋەندىكى شەيتانغا يەتكۈزۈپ بېرەلەيدىغان

(1) سۈرە فۇرقان 61 - ئايەت.

ئەھۋالى ناھايىتى ئاز بولسۇن. ئەگەر ئاسمان خەۋەرلىرىنى ئۆزىدىن تۆۋەندە تۇرغان شەيتانغا يەتكۈزۈپ بېرىلسە، ئۇ خەۋەرنى يەنە بىرى ئېلىپ ئۆزىنىڭ خوجايىنىغا يەتكۈزۈپ بېرىدۇ. بۇ ھەقتە سەھىھ ھەدىس باردۇر. ئىمام بۇخارى بۇ ئايەتنىڭ تەپسىرى توغرىسىدا ئەبۇھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «اللھ تائالا ئاسماندا بىرەر ئىشقا ھۆكۈم قىلغاندا پەرىشتىلەر اللھ تائالانىڭ بۇيرۇقىغا بويسۇنۇپ قاناتلىرىنى بىر - بىرىگە ئۇرىدۇ. بۇنىڭدىن چىققان ئاۋاز خۇددى سىلىق تاش ئۈستىگە ئۇرۇلغان زەنجىر ھالقىنىڭ ئاۋازىغا ئوخشايدۇ».

ئىمام بۇخارىنىڭ يەنە بىر رىۋايىتىدە مۇنداق بايان قىلىنىدۇ: «اللھ تائالانىڭ ئەمرى پەرىشتىلەرگە تارقىتىلىدۇ. ئۇلارنىڭ دىللىرىدىكى قورقۇنچ كۆتۈرۈلگەندە ئۇلارنىڭ بەزىسى - بەزىسىگە: پەرۋەردىگار بىلەن نېمە دېدى؟ دېيىشىدۇ. ئۇلار: پەرۋەردىگار بىلەن ھەقىقىي دېدى، پەرۋەردىگار بىلەن بۈيۈك ۋە يۈكسەكتۇر، دەيدۇ. ئاندىن اللھ تائالانىڭ ئەمرىگە قۇلاق سالغۇچى شەيتانلار - ھەدىس رىۋايەت قىلغۇچىلارنىڭ بىرى بولغان سۇفيان سۆزلەپ بۇ بەرگە كەلگەندە ئوڭ قولىنىڭ بارماقلىرىنى ئېچىپ، ئۇ بارماقلىرىنىڭ بەزىسىنى - بەزىسىنىڭ ئۈستىگە قويۇپ، ئۆز قولىنى بىلەن تەسۋىرلەپ كۆرسىتىپ (شەيتانلارنىڭ ھالىنى ئىپادىلەپ، ئۇ شەيتانلار مانا مۇشۇنداق بىرىسىنىڭ ئۈستىگە بىرىسى چىقىدۇ دەپ سۈپەتلىدى) - قۇلاق سالغۇچى شەيتان ئۇ سۆزنى ئاڭلىغان ھامان ئۆزىنىڭ ھەمراھىغا يەتكۈزۈپ بېرىشتىن بۇرۇن كۆيدۈرگۈچى نۇرلۇق ئاقار يۇلتۇز ئۈلگۈرۈپ يېتىپ كېلىپ قالسا، ئۇ شەيتان كۆيدۈرۈۋېتىلىدۇ. بەزىدە قۇلاق سالغۇچى شەيتان ئاڭلىغان سۆزنى ئۆزىنىڭ ئاستىدا تۇرغان شەيتانغا يەتكۈزۈپ بەرگۈچە كۆيدۈرگۈچى نۇرلۇق ئاقار يۇلتۇز يېتىشىپ كېلەلمەي قالسا، ئۇ شەيتان ئوغرىلىقچە ئاڭلىۋالغان سۆزنى ئاستى تەرەپتىكى شەيتانلارغا يەتكۈزۈپ بېرىدۇ. ھەتتا ئۇ سۆز زېمىنغىچە شۇنداق يەتكۈزۈلىدۇ.

ئوغرىلىقچە ئاڭلىغان ئۇ سۆز زېمىنغا يېتىپ سېھىرگەر ياكى كاھىنغا يەتكۈزۈپ بېرىلىدۇ. ئاندىن ئۇ سېھىرگەر ياكى كاھىن ئۇ سۆزگە يۈز يالغاننى قېتىپ بايان قىلىدۇ. شۇنىڭ بىلەن كاھىننىڭ بىرەر سۆزى توغرا چىقىپ قالىدۇ - دە، كىشىلەر: بىزگە كاھىن پالانى كۈندە مۇنداق ئىش بولىدۇ، دەپ خەۋەر بەرگەن ئىدى. ئۇنىڭ خەۋىرى راست چىقىپ قالدى ئەمەسمۇ، دەيدۇ. لېكىن ئۇلار ئۇنىڭ ئاسماندىن ئاڭلىغان سۆز ئىكەنلىكىنى بىلمەيدۇ».

ئاندىن اللھ تائالا زېمىننى يېپىپ كەڭ قىلغانلىقىنى، ئۇنىڭدا مۇستەھكەم تاغلارنى، جىلغىلارنى يەرلەرنى ۋە قۇملارنى يارتقانلىقى تۈرلۈك زىرائەتلەرنى ۋە بىر - بىرىگە ئوخشىشىپ كېتىدىغان مېۋىلەرنى ئۆستۈرگەنلىكىدىن خەۋەر بېرىدۇ.

ئىبنى ئابباس رەزىيەللاھۇ ئەنھۇما: «يەر يۈزىدە ھەرخىل تەكشى ئۆلچەملىك ئۆسۈملۈكلەرنى ئۆستۈردۈق» دېگەن ئايەتنىڭ مەنىسى: يەر يۈزىدە مۇئەييەن مىقداردا ئۆسۈملۈك ئۆستۈردۈق دېگەنلىك بولىدۇ، دېدى.

«يەر يۈزىدە سىلەر ئۈچۈن ۋە سىلەر رىزىقىنى بېرىلمەيدىغانلار (يەنى خادىملار ۋە ھايۋانلار) ئۈچۈن تۇرمۇش لازىمەتلىكلىرىنى ياراتتۇق (ئۇلارنىڭ يېمەك - ئىچمەكلىرىنى سىلەر ئەمەس، بىز يارىتىمىز)» اللھ تائالا بۇ ئايەتتە، ئۇ نەرسىلەرنى زېمىندا مەخلۇقاتلارنىڭ ياشاش ئېھتىياجى ئۈچۈن ياراتقانلىقىدىن خەۋەر قىلىدۇ. بۇ ئايەتتە بايان قىلىنغان مەقسەت: ھەقىقەتەن اللھ تائالا مەنپەئەتنى قولغا كەلتۈرۈش سەۋەبلىرى ۋە تۇرمۇش كەچۈرۈشنىڭ سەۋەبلىرىنى ئۇلارغا ئاسانلاشتۇرۇپ بەرگەنلىكىنى، ئۇلار مىنىپ يۈرگەن ئۇلاغلارنى، گۆشىدىن پايدىلىنىۋاتقان چارۋىلارنى، ئۇلارنىڭ خىزمىتىنى قىلىۋاتقان خىزمەتچى ۋە

قۇل دېدەكلەرنى ئۇلارغا بويسۇندۇرۇپ بەرگەنلىكىنى ۋە بۇلارغا رىزىق بېرىش ئىشىنى ئىنسانلارنىڭ ئۈستىگە يۈكلىمەستىن، بەلكى ئۆز ئۈستىگە ئالغانلىقىنى خەۋەر قىلىدۇ.

* * * * *

وَإِنْ مِنْ شَيْءٍ إِلَّا عِنْدَنَا خَزَائِنُهُ وَمَا نُنزِلُهُ إِلَّا بِقَدَرٍ مَعْلُومٍ ﴿١٦﴾ وَأَرْسَلْنَا الرِّيحَ لَوَاحٍ فَأَنْزَلْنَا مِنْ السَّمَاءِ مَاءً فَاسْقَيْنَاكُمُوهُ وَمَا أَنْتُمْ لَهُ بِخَازِنِينَ ﴿١٧﴾ وَإِنَّا لَنَحْنُ نُحْيِي وَنُمِيتُ وَنَحْنُ الْوَارِثُونَ ﴿١٨﴾ وَلَقَدْ عَامَنَا الْمُصَدِّقِينَ مِنْكُمْ وَلَقَدْ عَامَنَا الْمُسْتَخْرِينَ ﴿١٩﴾ وَإِنَّ رَبَّكَ هُوَ سَحَّارُهُمْ إِنَّهُ حَكِيمٌ عَلِيمٌ ﴿٢٠﴾

قانداق نەرسە بولمىسۇن، ئۇنىڭ خەزىنىسى (يەنى خەزىنىنىڭ ئاچقۇچى) بىزنىڭ دەرگاھىمىزدىدۇر، بىز ئۇنى پەقەت مەلۇم مىقداردىلا چۈشۈرىمىز⁽²¹⁾. بىز يامغۇرنى ھەيدەيدىغان شاماللارنى ئەۋەتتۇق، بىز بۇلۇتتىن يامغۇر ياغدۇرۇپ سىلەرنى سۇغاردۇق، سىلەر ھەرگىز ئۇنى ساقلاشقا قادىر ئەمەسسىلەر⁽²²⁾. بىز (ھەممىنى) تىرىلدۈرىمىز، (ھەممىنى) ئۆلتۈرىمىز ۋە (ھەممىگە) ۋارىسلىق قىلىمىز⁽²³⁾. بىز سىلەردىن ئىلگىرى ئۆتكەنلەرنى ھەقىقەتەن بىلىمىز ۋە كېيىن كېلىدىغانلارنىمۇ ھەقىقەتەن بىلىمىز⁽²⁴⁾. پەرۋەردىگارنىڭ ھەقىقەتەن (ھېساب ئېلىش ۋە جازالاش ئۈچۈن) ئۇلارنى يىغىدۇ. اللە ھەقىقەتەن ھېكمەت بىلەن ئىش قىلغۇچىدۇر، ھەممىنى بىلگۈچىدۇر⁽²⁵⁾.

بارلىق خەزىنىلەرنىڭ اللە تائالانىڭ دەرگاھىدا ئىكەنلىكى توغرىسىدا

اللە تائالا بۇ ئايەتتە، ئۆزىنىڭ ھەممە نەرسىنىڭ ئىگىسى ئىكەنلىكىنى بارلىق ئىشلارنىڭ اللە تائالاغا ئاسان ئىكەنلىكىنى، بارلىق خەزىنىنىڭ اللە تائالانىڭ ئىلكىدە ئىكەنلىكىنى بايان قىلىدۇ. ﴿بىز ئۇنى پەقەت مەلۇم مىقداردىلا چۈشۈرىمىز﴾ اللە تائالانىڭ ئۇ نەرسىلەرنى مەلۇم مىقداردا چۈشۈرۈشى ئۆزىنىڭ ھېكمىتى ۋە بەندىلىرىگە قىلغان رەھىمتىدىندۇر. اللە تائالانىڭ بۇنداق رەھىمەت قىلىشى اللە تائالاغا مەجبۇر بولغانلىقتىن ئەمەس، بەلكى ئۆزىنىڭ رەھىمدىللىك سۈپىتىدىندۇر. يەزىد ئىبنى ئەبۇزىياد، ئابدۇللاھنىڭ مۇنداق دېگەنلىكىنى رىۋايەت قىلىدۇ: يامغۇر ئۆزىچىلا بىر يىلدا كۆپ يەنە بىر يىلدا ئاز ياغمايدۇ. لېكىن، اللە تائالا يامغۇرنى ئۇلارنىڭ ئارىسىدا تەقسىم قىلىپ، بۇ يىل بىر جايعا، يەنە بىر يىلى يەنە بىر جايعا ياغدۇرىدۇ. ئاندىن ئابدۇللاھ بۇ ئايەتنى ئوقۇدى: ﴿قانداق نەرسە بولمىسۇن، ئۇنىڭ خەزىنىسى (يەنى خەزىنىنىڭ ئاچقۇچى) بىزنىڭ دەرگاھىمىزدىدۇر، بىز ئۇنى پەقەت مەلۇم مىقداردىلا چۈشۈرىمىز﴾ بۇنى ئىبنى جەرر رىۋايەت قىلغان.

شاماللارنىڭ پايدىسى توغرىسىدا

﴿بىز يامغۇرنى ھەيدەيدىغان شاماللارنى ئەۋەتتۇق﴾ يەنى شاماللارنىڭ بۇلۇتلارنى چاڭلاشتۇرۇشى بىلەن بۇلۇتلاردىن يامغۇر ياغىدۇ، دەرەخلەرنى چاڭلاشتۇرۇشى بىلەن دەرەخ شاخلىرىدىن چېچەكلەر ئېچىلىدۇ. چاڭلاشتۇرغۇچى شاماللار ھالاك قىلغۇچى بوراننىڭ دەل ئەكسىچە پايدىلىق بولغانلىقى ئۈچۈن، اللە تائالا شامالنى سۈپەتلەشتە كۆپلۈك سۆز قورۇلمىسىنى ئىشلەتتى. ھالاك قىلغۇچى بوراننى بولسا

بىرلىك سۆز قۇرۇلمىسى بويىچە ئىشلىتىپ، پايدىسى يوق بوران دەپ سۈپەتلىدى. چۈنكى، چاڭلىشىش ئىككى ياكى ئۈچ نەرسىدىن بىرىكىپ ۋۇجۇتقا كېلىدۇ.

ئابدۇللاھ ئىبنى مەسئۇد رەزىيەللاھۇ ئەنھۇدىن بۇ ئايەت ھەققىدە مۇنداق رىۋايەت قىلىندى: ئەۋەتلىگەن شامالار ئاسماندا سۈنى كۆتۈرىدۇ. شۇنىڭ بىلەن بۇلۇتلاردىن خۇددى ھامىلدار تۆگىدىن سۈت ئاققانداك يامغۇر چۈشىدۇ. ئىبنى ئابباس، ئىبراھىم نەخەئىي ۋە قەتادەدىنمۇ شۇنىڭغا ئوخشاش رىۋايەت قىلىندى.

زەھھاك مۇنداق دەيدۇ: ئاللا تائالا بۇلۇتقا شاماللارنى ئەۋەتىپ، بۇلۇتنى چاڭلاشتۇرغاندىن كېيىن، بۇلۇت سۇغا توشىدۇ...

ئۇبەيد ئىبنى ئۇمەير: ئاللا تائالا تۇنجى شامالنى چىقىرىدۇ. بۇ شامال يەر يۈزىنى سۈيىرىدۇ. ئاندىن ھەيدىگۈچى شامالنى چىقىرىدۇ، بۇ شامال بۇلۇتنى ھەيدەيدۇ. ئاندىن ئاللا تائالا بىرلەشتۈرگۈچى شامالنى چىقىرىدۇ، بۇ شامال بۇلۇتلارنى بىرلەشتۈرىدۇ. ئاندىن چاڭلاشتۇرغۇچى شاماللارنى چىقىرىپ دەرەخنى چاڭلاشتۇرىدۇ، دەپ يۇقىرىقى ئايەتنى ئوقۇدى.

تاتلىق سۇنىڭ ئاللا تائالا تەرىپىدىن كەلگەن نېمەت ئىكەنلىكى توغرىسىدا

﴿بىز بۇلۇتتىن يامغۇر ياغدۇرۇپ سىلەرنى سۇغاردۇق﴾ يەنى سىلەرگە ئىچىدىغان تاتلىق سۇنى چۈشۈرۈپ بەردۇق. ئەگەر خالىساق ئۇ سۇنى ئاچچىق قىلاتتۇق.

ئاللا تائالا بۇ ھەقتە مۇنداق دەيدۇ: ﴿سىلەر ئىچىۋاتقان سۇنى دەپ بېقىڭلارچۇ. ئۇنى بۇلۇتتىن سىلەر چۈشۈردۈڭلارمۇ ياكى بىز چۈشۈردۈقمۇ؟ ئەگەر بىز خالىساق ئۇنى تۈزلۈك قىلىپ قويىتتۇق (پەرۋەردىگارنىڭ زور نېمەتلىرىگە) نېمىشقا شۈكۈر قىلمايسىلەر؟﴾⁽¹⁾ ﴿ئاللا سىلەرگە بۇلۇتتىن يامغۇر ياغدۇرۇپ بەردى، ئۇنىڭدىن ئىچىسىلەر ۋە شۇ يامغۇر ئارقىلىق ئۆسكەن دەل - دەرەخلەر بىلەن چارۋاڭلارنى باقسىلەر﴾⁽²⁾.

﴿سىلەر ھەرگىز ئۇنى ساقلاشقا قادىر ئەمەسىلەر﴾ يەنى ئۇ سۇنى سىلەر مۇھاپىزەت قىلالمايسىلەر، بەلكى ئۇ سۇنى بىز چۈشۈرىمىز ۋە سىلەرگە بىز ساقلاپ بېرىمىز. ئۇ سۇنى بىز زېمىندا بۇلاقلاردىن چىقىرىپ بېرىمىز. ئەگەر ئاللا تائالا خالىسا ئۇ سۇنى زېمىنغا سىڭدۈرۈپ يوق قىلىۋېتەتتى. لېكىن، ئاللا تائالا ئۆزىنىڭ رەھىمىتى بىلەن تاتلىق سۇنى چۈشۈرۈپ بەردى. ئىنسانلارنىڭ يىل بويى ئىچىشى، چارۋىلىرىنى، زىرائەتلىرىنى ۋە باغلىرىنى سۇغىرىشى ئۈچۈن ئۇ سۇنى بۇلاقلاردا، قۇدۇقلاردا، ئۆستەڭلەردە ۋە ئۇنىڭدىن باشقا سۇ ساقلاش مەنبەلىرىدە ساقلاپ بەردى.

ئاللا تائالانىڭ مەخلۇقاتلارنى يارىتىشقا ۋە قايتا تىرىلدۈرۈشكە ھازىر ئىكەنلىكى توغرىسىدا

﴿بىز (ھەممىنى) تىرىلدۈرىمىز، (ھەممىنى) ئۆلتۈرىمىز﴾ بۇ ئايەت ئاللا تائالانىڭ مەخلۇقاتلارنى يوقىتىپ بار قىلىپ يارىتىشقا قادىر بولغىنىدەك ئۇلارنى ئۆلتۈرۈپ، بارلىق مەخلۇقاتلار توپلىشىدىغان قىيامەت كۈنىدە قايتا تىرىلدۈرىدىغانلىقىدىن خەۋەر بېرىدۇ. ئاللا تائالا يەنە زېمىنغا ۋە زېمىندىكى كىشىلەرگە ۋارىسلىق قىلىدىغانلىقىنى، ھەممە نەرسىنىڭ ئاللا تائالا تەرىپىگە قايتىپ بارىدىغانلىقىنى خەۋەر قىلىپ، مۇنداق دەيدۇ: ﴿ۋە (ھەممىگە) ۋارىسلىق قىلىمىز﴾.

(1) سۈرە ۋاقىئە 68 — 70 - ئايەتلەر.

(2) سۈرە نەھل 10 - ئايەت.

اللہ تائالا ئىنسانلاردىن ئىلگىرى ئۆتكەنلەرنى ۋە ئۇلاردىن كېيىن كېلىدىغانلارنى تولۇق بىلىدىغانلىقىدىن خەۋەر بېرىپ مۇنداق دەيدۇ: ﴿بىز سىلەردىن ئىلگىرى ئۆتكەنلەرنى ھەقىقەتەن بىلىمىز ۋە كېيىن كېلىدىغانلارنىمۇ ھەقىقەتەن بىلىمىز﴾ ئىبنى ئابباس رەزىيەللاھۇ ئەنھۇما بۇ ئايەتتىكى: ﴿ئىلگىرى ئۆتكەنلەر﴾ دېگەن سۆزنىڭ مەنىسى ئادەم ئەلەيھىسسالامدىن تارتىپ ئۆلۈپ تۈگەپ كەتكەن كىشىلەرنىڭ ھەممىسىنى كۆرسىتىدۇ، دەيدۇ.

﴿كېيىن كېلىدىغانلار﴾ دېگەن سۆزدىن ھازىر بار كىشىلەر ۋە قىيامەتكىچە كېلىدىغان كىشىلەرنى كۆرسىتىدۇ، دېدى. بۇ ئىكرىمە، مۇجاھىد، زەھھاك، قەتادە، مۇھەممەد ئىبنى كەئب، شەئبى ۋە باشقىلاردىن شۇنىڭغا ئوخشاش رىۋايەت قىلىندى.

ئىبنى جەرىر، مۇھەممەد ئىبنى ئەبۇمەئشەرنىڭ دادىسىدىن رىۋايەت قىلىدۇكى، ئۇ كىشى ئەۋن ئىبنى ئابدۇللاھ مۇھەممەد ئىبنى كەئب بىلەن: ﴿بىز سىلەردىن ئىلگىرى ئۆتكەنلەرنى ھەقىقەتەن بىلىمىز ۋە كېيىن كېلىدىغانلارنىمۇ ھەقىقەتەن بىلىمىز﴾ دېگەن ئايەت ھەققىدە مۇزاكىرە قىلىشىپ، ئەۋن ئىبنى ئابدۇللاھ: بۇنىڭ مەنىسى نامازنىڭ سەپلىرىدە ئىلگىرى بولىدىغانلارنى ۋە كېيىن بولغانلارنى اللہ تائالا بىلىدۇ دېگەنلىك بولىدۇ، دېگەندە، مۇھەممەد ئىبنى كەئب ئۇنداق ئەمەس: ﴿ئىلگىرى ئۆتكەنلەر﴾ نىڭ مەنىسى ئۆلگەنلەر ۋە ئۆلتۈرۈلگەنلەر، ﴿كېيىن كېلىدىغانلار﴾ نىڭ مەنىسى بۇنىڭدىن كېيىن يارىتىلىدىغان كىشىلەر بولۇپ، ﴿پەرۋەردىگارنىڭ ھەقىقەتەن (ھېساب ئېلىش ۋە جازالاش ئۈچۈن) ئۇلارنى يىغىدۇ. اللہ ھەقىقەتەن ھېكمەت بىلەن ئىش قىلغۇچىدۇر، ھەممىنى بىلگۈچىدۇر﴾ دېگەنلىك بولىدۇ دېگەنلىكىنى، ئاندىن ئەۋن ئىبنى ئابدۇللاھنىڭ: ساڭا اللہ تائالا توغرا ئىلىم بېرىپتۇ. اللہ تائالا ساڭا ياخشى مۇكاپات بەرسۇن دېگەنلىكىنى، ئاڭلىغان.

* * * * *

وَلَقَدْ خَلَقْنَا الْإِنْسَانَ مِنْ صَلْصَلٍ مِنْ حَمٍ مَسْنُونٍ ﴿٦٦﴾ وَالْجَنَّ خَلَقْتَهُ مِنْ قَبْلُ مِنْ نَارٍ

السُّمُورِ ﴿٦٧﴾

شەك - شۇبھىسىزكى، بىز ئىنسان (يەنى ئادەم ئەلەيھىسسالام) نى قارا لايدىن ياسىلىپ شەكىلگە كىرگۈزۈلگەن (چەكسە جىرىڭلايدىغان) قۇرۇق لايدىن ياراتتۇق ﴿26﴾. جىنلار (يەنى شەيتانلار ۋە ئۇلارنىڭ باشلىقى ئىبلىس) نى ئىلگىرى تۇتۇنسىز موت يالقۇنىدىن ياراتقان ئىدۇق ﴿27﴾.

ئىنسان ۋە جىنلارنىڭ يارىتىلغان ماددىسى توغرىسىدا

ئىبنى ئابباس، مۇجاھىد ۋە قەتادە بۇ ئايەتتىكى: «سالسال» دېگەن سۆزنىڭ مەنىسى قۇرۇق توپا دېگەنلىك بولىدۇ، دېدى. ئۇنىڭ ئەسلى مەنىسى اللہ تائالانىڭ تۆۋەندىكى ئايىتىنىڭ مەنىسى بىلەن ئوخشاشتۇر: ﴿اللہ﴾ ئىنساننى (يەنى ئاتاڭلار ئادەمنى) (چەكسە جاراڭلايدىغان) ساپالدەك قۇرۇق لايدىن ياراتتى. جىنلارنى ئوتنىڭ يالقۇنىدىن ياراتتى ﴿1﴾.

مۇجاھىدتىن: «سالسال» نىڭ مەنىسى ئېچىتىلغان لاي، دەپمۇ رىۋايەت قىلىنغان. لېكىن، ئايەتنى ئايەت بىلەن تەپسىر قىلىش ئەڭ ياخشىدۇر.

(1) سۈرە رەھمان 14 — 15 - ئايەت.

﴿چەكسە جىرىغلايدىغان﴾ قۇرۇق لايدىن ياراتتۇق ﴿بۇ يەردىكى: «ھەممە ئىممە سنۇن» دېگەن ئايەتنى سىلىق لاي، دەپ تەپسىر قىلغانلارمۇ بار.﴾
 ﴿جىنلار (يەنى شەيتانلار ۋە ئۇلارنىڭ باشلىقى ئىبلىس) نى ئىلگىرى﴾ يەنى ئىنساندىن بۇرۇن ﴿تۇتۇنسىز ئوت يالقۇنىدىن ياراتقان ئىدۇق﴾ ئىبنى ئابباس رەزىيەللاھۇ ئەنھۇ بۇ ئايەتنىڭ مەنىسى ھەققىدە: بۇ، ئادەم ئۆلتۈرىدىغان زەھەرلىك يالقۇندۇر، دېدى.
 ئەبۇداۋۇد: شۆئبىدىن ئەبۇئىسھاقنىڭ مۇنداق دېگەنلىكىنى رىۋايەت قىلىدۇ: مەن ئۆمەر ئىبنى ئەسەمنىڭ قېشىغا كېسىلنى يوقلىغىلى كىردىم. ئۆمەر ئىبنى ئەسەم: «مەن ئابدۇللاھ ئىبنى مەسئۇدىتىن ئاڭلىغان بىر سۆزنى ساڭا سۆزلەپ بىرەيمۇ؟ ئۇ: (سۆز) بۇ دۇنيادىكى يالقۇن جىنلار يارىتىلغان يالقۇننىڭ يەتمىشتىن بىر پارچىسىدۇر، دەپ بۇ ئايەتنى ئوقۇدى: ﴿جىنلار (يەنى شەيتانلار ۋە ئۇلارنىڭ باشلىقى ئىبلىس) نى ئىلگىرى تۇتۇنسىز ئوت يالقۇنىدىن ياراتقان ئىدۇق﴾.
 ئىمام مۇسلىم رىۋايەت قىلغان ھەدىستە مۇنداق دەپ كەلدى: «پەرىشتىلەر نۇردىن يارىتىلدى. جىنلار ئوتنىڭ يالقۇنىدىن يارىتىلدى. ئادەم سىلەرگە سۈپەتلەپ بېرىلگەن نەرسىدىن (توپىدىن) يارىتىلدى». بۇ ئايەتتىكى مەقسەت: ئادەم ئەلەيھىسسالامنىڭ ئۇلۇغلىقى، يارىتىلغان ماددىسىنىڭ ياخشىلىقى ۋە ئەسلىنىڭ پاكلىقىغا ئىشارەت قىلىشتىن ئىبارەتتۇر.
 * * * * *

وَإِذْ قَالَ رَبُّكَ لِلْمَلٰئِكَةِ اِنِّىْ خَلِقُ بَشَرًا مِّنْ صَلٰصِلٍ مِّنْ حَمَإٍ مَّسْنُوْنٍ ﴿١٨﴾ فَاِذَا سَوَّيْتُهُۥ وَنَفَخْتُ فِيْهِ مِنْ رُّوْحِىْ فَقَعُوْا لَهٗۤ اَسْجِدٰتٍ ﴿١٩﴾ فَسَجَدَ الْمَلٰئِكَةُ كُلُّهُمْ اَجْمَعُوْنَ ﴿٢٠﴾ اِلَّا اِبْلِيسَ اِنِّىْ اَنْ يَّكُوْنَ مَعَ السَّجٰدِيْنَ ﴿٢١﴾ قَالَ يَتَّبِعِىْ مَا لَكَ اَلَّا تَكُوْنَ مَعَ السَّجٰدِيْنَ ﴿٢٢﴾ قَالَ لَمْ اَكُنْ لَّاۤ اَسْجُدْ لِبَشَرٍ خَلَقْتَهُۥ مِنْ صَلٰصِلٍ مِّنْ حَمَإٍ مَّسْنُوْنٍ ﴿٢٣﴾

پەۋەردىكارنىڭ ئۆز ۋاقتىدا پەرىشتىلەرگە ئىيتتى: «مەن ھەقىقەتەن قارا لايدىن ياسىلىپ شەكىلگە كىرگۈزۈلگەن (چەكسە جىرىغلايدىغان) قۇرۇق لايدىن ئىنسان (يەنى ئادەم ئەلەيھىسسالام) نى يارىتىمەن»⁽²⁸⁾. مەن ئۇنى تولۇق ياراتقان (يەنى ئۇنى يارىتىپ سۈرەتكە كىرگۈزۈپ، ئەزەللىرى تولۇق ۋە مۇكەممەل ئىنسان ھالىتىگە كەلتۈرگەن) ۋە ئۇنىڭغا جان كىرگۈزگەن چېغىمدا، سىلەر ئۇنىڭغا سەجدە قىلىڭلار⁽²⁹⁾. پەرىشتىلەرنىڭ بىرىمۇ ئايرىلىپ قالماي ھەممىسى (ئادەم ئەلەيھىسسالامغا) سەجدە قىلدى⁽³⁰⁾. پەقەت ئىبلىسلا سەجدە قىلىشتىن باش تارتتى⁽³¹⁾. اللە: «ئى ئىبلىس! سەن نېمىشقا سەجدە قىلمايسەن؟» دېدى⁽³²⁾. ئىبلىس: «قارا لايدىن ياساپ شەكىلگە كىرگۈزۈپ (چەكسە جىرىغلايدىغان) قۇرۇق لايدىن يارىتىلغان ئىنسان مېنىڭ سەجدە قىلىشىمغا لايىق ئەمەس» دېدى⁽³³⁾.

ئادەم ئەلەيھىسسالامنى يارىتىپ پەرىشتىلەرنى ئۇنىڭغا سەجدە قىلىشقا بۇيرۇغاندا ئىبلىسنىڭ باش تارتقانلىقى توغرىسىدا

اللە تائالا بۇ ئايەتتە، ئادەم ئەلەيھىسسالامنى يارىتىشتىن بۇرۇن ئۇنى پەرىشتىلەرنىڭ ئىچىدە تىلغا ئېلىپ ھۆرمەتلىگەنلىكى، پەرىشتىلەرنى ئادەم ئەلەيھىسسالامغا سەجدە قىلىشقا بۇيرۇش بىلەن ئۇنى

ئۇلۇغلىغانلىقى ئادەم ئەلەيھىسسالامنىڭ دۈشمىنى بولغان ئىبلىسنىڭ باشقا پەرىشتىلەردىن ئايرىلىپ ھەسەت قىلغان، كاپىر بولغان، ھەقىقەتكە ئەگىشىشتىن باش تارتقان، چوڭچىلىق قىلغان ۋە باتىل نەرسىلەر بىلەن پەخىرلەنگەن ھالدا ئادەم ئەلەيھىسسالامغا سەجدە قىلىشتىن باش تارتقانلىقى بايان قىلىندۇ. شۇڭا ئىبلىس مۇنداق دېدى: ﴿قارا لايدىن ياساپ شەكىلگە كىرگۈزۈپ (چەكسە جىرىغلايدىغان) قۇرۇق لايدىن يارىتىلغان ئىنسان مېنىڭ سەجدە قىلىشىمغا لايىق ئەمەس﴾.

بۇ ھەقتە ئىبلىس يەنە مۇنداق دەيدۇ: ﴿مەن ئۇنىڭدىن ئارتۇق. مېنى ئوتتىن، ئۇنى لايدىن ياراتتىڭ﴾⁽¹⁾ ﴿ئىبلىس: «ماڭا ئېيتىپ بەرگىنە، سەن مەندىن ئۈستۈن قىلغان ئادەم مۇشۇمۇ؟ ئەگەر ماڭا قىيامەتكىچە مۆھلەت بېرىدىغان بولساڭ، ئۇنىڭ ئەۋلادىنىڭ ئازغىنىسىدىن باشقىسىنى (ئازدۇرۇپ) تۈپ يىلتىزىدىن قۇرۇتۇۋېتىمەن (يەنى ئۇلارنى خالىغانچە يېتىلەيمەن)﴾ دېدى⁽²⁾.

* * * * *

قَالَ فَأَخْرَجَ مِنْهَا فَايَاتِكَ رَجِيمًا ﴿١٦﴾ وَإِنَّ عَلَيْكَ أَلْعَنَةَ إِلَهِي يَوْمِ الدِّينِ ﴿١٧﴾ قَالَ رَبِّ فَأَنْظِرْنِي

إِلَى يَوْمِ يُبْعَثُونَ ﴿١٨﴾ قَالَ فَإِنَّكَ مِنَ الْمُنْظَرِينَ ﴿١٩﴾ إِلَى يَوْمِ الْوَقْتِ الْمَعْلُومِ ﴿٢٠﴾

اللە ئېيتتى: «سەن جەننەتتىن يوقال، ھەقىقەتەن قوغلاندى بولدۇڭ⁽³⁴⁾. ساڭا قىيامەت كۈنىگىچە ھەقىقەتەن لەنەت بولسۇن»⁽³⁵⁾. ئىبلىس: «پەرۋەردىگارم! ماڭا خالايقلا تىرىلدۈرۈلىدىغان كۈن (يەنى قىيامەت كۈنى) گىچە مۆھلەت بەرگىن (يەنى مېنى ھايات قالدۇرغىن)» دېدى⁽³⁶⁾. اللە: «ساڭا ھەقىقەتەن مەلۇم ۋاقىتقىچە مۆھلەت بېرىلىدۇ» دېدى⁽³⁷⁻³⁸⁾.

ئىبلىسنىڭ جەننەتتىن قوغلىنىشى ۋە ئۇنىڭغا قىيامەتكىچە مۆھلەت بېرىلگەنلىكى توغرىسىدا اللە تائالا بۇ ئايەتتە، ئىبلىسقا ئۈستۈنكى ئالەمدىكى ئورنىدىن ھېچ قارشىلىقسىز چىقىپ كېتىشكە كەسكىن بۇيرۇق قىلغانلىقىنى، ئىبلىسنىڭ اللە تائالانىڭ رەھىمىتىدىن قوغلانغانلىقىنى، ئۇنىڭ قىيامەت كۈنىگىچە ئۈزۈلۈپ قالمايدىغان لەنەتكە ئۇچرايدىغانلىقىنى بايان قىلىدۇ.

سەئىد، ئىبنى جۇبەير رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: اللە تائالا ئىبلىسقا لەنەت قىلغان چاغدا ئىبلىسنىڭ سۈرىتى پەرىشتىلەرنىڭ سۈرىتىدىن ئۆزگىرىپ كەتتى ۋە ئۇ ئۈن سېلىپ، دات - پەرياد چەكتى. شۇڭا دۇنيادا تاكى قىيامەت كۈنىگىچە بولىدىغان دات - پەرياد ئاۋازىنىڭ ھەممىسى شۇ دات - پەرياد ئاۋازىدىندۇر.

* * * * *

قَالَ رَبِّ بِمَا أَغْوَيْتَنِي لَأُزَيِّنَنَّ لَهُمْ فِي الْأَرْضِ وَلَا أُغْوِيَنَّهُمْ أَجْمَعِينَ ﴿٢١﴾ إِلَّا عِبَادَكَ مِنْهُمُ الْمُخْلَصِينَ ﴿٢٢﴾ قَالَ هَذَا صِرَاطٌ عَلَيَّ مُسْتَقِيمٌ ﴿٢٣﴾ إِنَّ عِبَادِي لَيْسَ لَكَ عَلَيْهِمْ سُلْطَانٌ إِلَّا مَنِ

(1) سۈرە ئەئراق 12 - ئايەتنىڭ بىر قىسمى.
(2) سۈرە ئىسرا 62 - ئايەت.

اتَّبَعَكَ مِنَ الْغَاوِينَ ﴿١٢﴾ وَإِنَّ جَهَنَّمَ لَمَوْعِدُهُمْ أَجْمَعِينَ ﴿١٣﴾ هَا سَبَعَةُ أَبْوَابٍ لِّكُلِّ بَابٍ مِّنْهُمْ جُزْءٌ مَّقْسُومٌ ﴿١٤﴾

ئىبلىس ئىپتىتى: «پەرۋەردىگارم! سەن مېنى گۇمراھ قىلغانلىقىڭ ئۈچۈن، يەر يۈزىدە ئادەم بالىلىرىغا (گۇناھلارنى) ئەلۋەتتە چىرايلىق كۆرسىتىمەن، ئۇلارنىڭ ھەممىسىنى ئەلۋەتتە ئازدۇرمىمەن»⁽³⁹⁾. ئۇلاردىن پەقەت تاللانغان بەندىلىرىڭلا بۇنىڭدىن مۇستەسنا (يەنى ئۇلارنى ئازدۇرالمىمەن)»⁽⁴⁰⁾. اللھ ئىپتىتى: «بۇ مەن ساقلاشقا تېگىشلىك توغرا يولدۇر»⁽⁴¹⁾. مېنىڭ بەندىلىرىمگە (يەنى ئۇلارنى ئازدۇرۇشقا) سېنىڭ كۈچۈڭ يەتمەيدۇ، پەقەت گۇمراھلاردىن ساڭا ئەگەشكەنلەرگىلا (سېنىڭ كۈچۈڭ يېتىدۇ)»⁽⁴²⁾. شۇبھىسىزكى، دوزاخ ئۇلار (يەنى ئىبلىس ۋە ئۇنىڭ تەۋەلىرى) نىڭ ھەممىسىگە ۋەدە قىلىنغان جايدۇر⁽⁴³⁾. جەھەننەمنىڭ يەتتە دەۋازىسى بولۇپ، ئۇلارنىڭ ھەربىرىدىن كىرىدىغان مۇئەييەن بىر بۆلۈك (ئادەم) بار⁽⁴⁴⁾.

ئىبلىسنىڭ گۇناھقا قۇتراتقۇلۇق قىلىدىغانلىقىنى ئېلان قىلىشى ۋە اللھ تائالانىڭ ئۇنى دوزاخ بىلەن ئاگاھلاندۇرغانلىقى توغرىسىدا

اللھ تائالا بۇ ئايەتتە، ئىبلىستىن ۋە ئۇنىڭ ھەقىقەتكە بوي ئەگمەي تەرسالق قىلىپ پەرۋەردىگارغا مۇنداق دېگەنلىكىدىن خەۋەر بېرىدۇ: «ئىبلىس ئىپتىتى: «پەرۋەردىگارم! سەن مېنى گۇمراھ قىلغانلىقىڭ ئۈچۈن، يەر يۈزىدە ئادەم بالىلىرىغا (گۇناھلارنى) ئەلۋەتتە چىرايلىق كۆرسىتىمەن، ئۇلارنىڭ ھەممىسىنى ئەلۋەتتە ئازدۇرمىمەن. ئۇلاردىن پەقەت تاللانغان بەندىلىرىڭلا بۇنىڭدىن مۇستەسنا (يەنى ئۇلارنى ئازدۇرالمىمەن)»⁽¹⁾ يەنى مېنى ئازدۇرغىنىڭدەك ۋە ئېزىپ كېتىشىمگە يول بەرگىنىڭدەك مەنمۇ ئۇلارنى گۇناھ قىلىشقا قىزىقتۇرمىمەن، مەدەت بېرىمەن ۋە ۋەسۋە قىلىمەن.

اللھ تائالا بۇ ھەقتە مۇنداق دەيدۇ: «ئىبلىس: «ماڭا ئىپتىپ بەرگىنە، سەن مەندىن ئۈستۈن قىلغان ئادەم مۇشۇمۇ؟ ئەگەر ماڭا قىيامەتكىچە مۆھلەت بېرىدىغان بولساڭ، ئۇنىڭ ئەۋلادىنىڭ ئازغىنىسىدىن باشقىسىنى (ئازدۇرۇپ) تۈپ يىلتىزىدىن قۇرۇتۇۋېتىمەن (يەنى ئۇلارنى خالىغانچە يېتىلەيمەن)»⁽¹⁾ دېدى.

اللھ تائالا ئىبلىسقا تەھدىت سېلىپ ۋە قورقۇتۇپ مۇنداق دېدى: «بۇ مەن ساقلاشقا تېگىشلىك توغرا يولدۇر» يەنى سىلەرنىڭ ھەممىڭلارنىڭ قايتىپ بارىدىغان جايڭلار مېنىڭ دەرگاھىمىدۇر. ئاندىن سىلەرنىڭ ئەمەلىڭلارغا قارىتا ياخشى بولسا مۇكاپات، يامان بولسا جازا بېرىمەن. اللھ تائالا بۇ ھەقتە مۇنداق دېدى: «پەرۋەردىگارنىڭ (بەندىلەرنى) ئەلۋەتتە كۆزىتىپ تۇرغۇچىدۇر»⁽²⁾ توغرا يول كۆرسىتىشى اللھ ئۆز ئۈستىگە ئالغان»⁽³⁾.

«مېنىڭ بەندىلىرىمگە (يەنى ئۇلارنى ئازدۇرۇشقا) سېنىڭ كۈچۈڭ يەتمەيدۇ» يەنى مېنىڭ تەرىپىمدىن ھىدايەت بېرىلگەن كىشىلەرنى سەن ھەرگىزمۇ ئازدۇرالمىسەن «پەقەت گۇمراھلاردىن ساڭا ئەگەشكەنلەرگىلا (سېنىڭ كۈچۈڭ يېتىدۇ)».

(1) سۈرە ئىسرا 62 - ئايەت.

(2) سۈرە ھىجر 14 - ئايەت.

(3) سۈرە نەھل 9 - ئايەتنىڭ بىر قىسمى.

ئىبنى جەرر، يەزىد ئىبنى قەستىنىڭ مۇنداق دېگەنلىكىنى رىۋايەت قىلىدۇ: ئىلگىرى شەھەرلىرىنىڭ سىرتىدا مەسچىتلىرى بولغان پەيغەمبەرلەر ئۆتكەن بولۇپ، ئۇ پەيغەمبەرلەر قاچانكى پەرۋەردىگارىدىن بىرەر نەرسە توغرىلىق خەۋەردار بولۇشنى نىيەت قىلغاندا ئۆزىنىڭ مەسچىتىگە چىقىپ ئاللا تائالا ئۇلارغا ئوقۇشنى بۇيرۇغان نامازنى ئوقۇيتتى. ئاندىن تەلىپنى ئاللا تائالادىن سورايتتى. مەلۇم بىر كۈنى پەيغەمبەرلەردىن بىرى ئۆزىنىڭ مەسچىتىدە ئىدى. تويۇقسىز ئاللا تائالانىڭ دۈشمىنى ئىبلىس كېلىپ ئۇ پەيغەمبەر بىلەن قىبلىنىڭ ئارىلىقىدا ئولتۇردى. پەيغەمبەر: قوغلاندى شەيتاندىن ئاللا بىلەن پاناھ تىلەيمەن⁽¹⁾ دېدى. ئىبلىس: سەن پاناھ تىلەيدىغان دۇئا مۇشۇمۇ؟ بۇنى ماڭا دەپ بەرگىن، دېدى. پەيغەمبەر: «قوغلاندى شەيتاندىن ئاللا بىلەن پاناھ تىلەيمەن» نى ئۈچ قېتىم تەكرارلىدى. ئىبلىس: مەندىن قانداق قىلىپ قۇتۇلىدىغانلىقىڭنى دەپ بەرگىن، دېدى. پەيغەمبەر: «سەن ئادەم بالىسىنىڭ ئۈستىدىن قانداق غەلبە قىلغانلىقىڭنى ماڭا دەپ بەرگىن» دەپ ئىككى قېتىم تەكرارلىدى. ھەر ئىككىسى: سەن ئاۋۋال سۆزلەپ بەر، دەپ چىڭ تۇردى.

ئاندىن پەيغەمبەر: «مېنىڭ بەندىلىرىمگە (يەنى ئۇلارنى ئازدۇرۇشقا) سېنىڭ كۈچۈڭ يەتمەيدۇ. پەقەت گۇمراھلاردىن ساڭا ئەگەشكەنلەرگىلا (سېنىڭ كۈچۈڭ يېتىدۇ)» دەيدۇ، دېدى. ئاللا تائالانىڭ دۈشمىنى ئىبلىس: مەن بۇنى سەن تۇغۇلۇشتىن بۇرۇن ئاڭلىغان، دېدى. پەيغەمبەر ئاللا تائالا: «ئەگەر شەيتان ساڭا ۋە سۆھبەت قىلسا، (شەيتاننىڭ ۋە سۆھبەتسىدىن) ئاللا غا سېغىنىپ پاناھ تىلىگىن. ئاللا ھەقىقەتەن (سۆزۈڭنى) ئاڭلاپ تۇرغۇچىدۇر (ئىشىڭنى) بىلىپ تۇرغۇچىدۇر»⁽²⁾ دەيدۇ. ئاللا نىڭ نامى بىلەن قەسەمكى، مەن سېنى ھېس قىلساملا، ئاللا تائالاغا سېغىنىپ سەندىن پاناھ تىلەيمەن، دېدى. ئاللا تائالانىڭ دۈشمىنى ئىبلىس: راست ئېيتتىڭ، مەندىن مۇشۇ سۆز بىلەنلا قۇتۇلسەن، دېدى. ئاندىن پەيغەمبەر ئىبلىسقا: «ئادەم بالىسى ئۈستىدىن قانداق غەلبە قىلىدىغانلىقىڭنى دەپ بەرگىن» دېدى. ئىبلىس: مەن ئادەم بالىسىنى، ئۇ غەزەپلەنگەن ۋە كۆتۈل خاھىشىغا بېرىلگەن چاغدا ئازدۇرىمەن، دېدى.

﴿شۇبھىسىزكى، دوزاخ ئۇلار (يەنى ئىبلىس ۋە ئۇنىڭ تەۋەلىرى) نىڭ ھەممىسىگە ۋەدە قىلىنغان چايدۇر﴾ ئاللا تائالا بۇ ھەقتە مۇنداق دەيدۇ: ﴿كۇفۇفار﴾ جامائەلىرىدىن كىمكى قۇرئاننى ئىنكار قىلىدىكەن، ئۇنىڭغا ۋەدە قىلىنغان جاي دوزاختۇر»⁽³⁾.

دوزاخنىڭ يەتتە دەرۋازىسى توغرىسىدا

ئاندىن ئاللا تائالا دوزاخنىڭ يەتتە دەرۋازىسى بارلىقىدىن خەۋەر بېرىپ مۇنداق دېدى: ﴿ئۇلارنىڭ ھەربىرىدىن كىرىدىغان مۇئەييەن بىر بۆلۈك (ئادەم) بار﴾ يەنى ئۇ جەھەننەمنىڭ ھەر بىر دەرۋازىسىدىن ئىبلىسنىڭ ئەگەشكۈچىلىرىدىن بىر بۆلەك ئادەملەرنىڭ كىرىدىغانلىقى بېكىتىۋېتىلگەن. ئۇلارنىڭ دوزاختىن قېچىپ قۇتۇلۇشى مۇمكىن ئەمەس. ئۇلارنىڭ ھەممىسى ئۆزىنىڭ يامان ئەمەلىگە لايىق ئىشىكتىن كىرىدۇ. يامان ئەمەلىنىڭ دەرىجىسى بويىچە دوزاخقا تاشلىنىدۇ. ئاللا تائالا بىزنى دوزاخ ئازابىدىن ساقلىسۇن.

* * * * *

(1) ئەئۇزۇ بىللاھى مېنە شەھىتائىن رەجىم.
 (2) سۈرە ئەئراق 200 - ئايەت.
 (3) سۈرە ھۇد 17 - ئايەتنىڭ بىر قىسمى.

إِنَّ الْمُتَّقِينَ فِي جَنَّاتٍ وَعُيُونٍ ﴿٤٦﴾ أَدْخُلُوهَا بِسَلَامٍ ءَأَمِينٍ ﴿٤٧﴾ وَنَزَعْنَا مَا فِي صُدُورِهِمْ
مِّنْ غَلٍّٰ إِخْوَانًا عَلَىٰ سُرُرٍ مُّتَقَابِلِينَ ﴿٤٨﴾ لَا يَمَسُّهُمْ فِيهَا نَصَبٌ وَمَا هُمْ مِّنْهَا بِمُخْرَجِينَ ﴿٤٩﴾ * نَبِيُّ
عِبَادِي أَنِّي أَنَا الْغَفُورُ الرَّحِيمُ ﴿٥٠﴾ وَأَنَّ عَذَابِي هُوَ الْعَذَابُ الْأَلِيمُ ﴿٥١﴾

تەقۋادارلار ھەقىقەتەن (ئاخىرەتتە ياپېشىل) باغ - بوستانلاردىن، (سۇ، ھەسەل ۋە مەي ئېقىپ تۇرىدىغان) بۇلاقلاردىن بەھرىمان بولىدۇ⁽⁴⁵⁾. (ئۇلارغا) جەننەتكە ئامان - ئېسەن، تىنىچ كىرىڭلار! دېيىلىدۇ⁽⁴⁶⁾. ئۇلارنىڭ دىللىرىدىكى دۈشمەنلىكنى چىقىرىپ تاشلايمىز، ئۇلار ئۆزئارا قېرىنداش بولغان ھالدا تەختلەر ئۈستىدە بىر - بىرىگە قارىشىپ ئولتۇرىدۇ⁽⁴⁷⁾. جەننەتتە ئۇلارغا چارچاش بولمايدۇ، ئۇلار جەننەتتىن چىقىرىۋېتىلمەيدۇ⁽⁴⁸⁾. (ئى مۇھەممەد!) مېنىڭ (مۆمىن) بەندىلىرىمگە خەۋەر قىلغىنىكى، مەن تولىمۇ مەغپىرەت قىلغۇچىمەن، ناھايىتى رەھىم قىلغۇچىمەن⁽⁴⁹⁾. مېنىڭ ئازابىم قاتتىقتۇر⁽⁵⁰⁾.

جەننەت ئەھلى ۋە ئۇلارنىڭ ئەھۋالى توغرىسىدا

اللہ تائالا دوزاخ ئەھلىنىڭ ئەھۋالىنى بايان قىلىش بىلەن بىرگە جەننەت ئەھلىنىڭ ئەھۋاللىرىنىمۇ بايان قىلىپ، ئۇلارنىڭ ھەقىقەتەن بۇلاقلار ئېقىپ تۇرىدىغان جەننەتلەردە بولىدىغانلىقىدىن خەۋەر بەردى. ﴿ئۇلارغا﴾ جەننەتكە ئامان - ئېسەن، تىنىچ كىرىڭلار! دېيىلىدۇ﴾ يەنى ئاپەتلەردىن سالامەت بولغان، سىلەرگە سالام قىلىنغان، قورقۇنچ ۋە ئەندىشىدىن ئەمىن بولغان ھالدا جەننەتكە كىرىڭلار. جەننەتتىن چىقىرىلىشتىن، نازۇ - نېمەتلەرنىڭ ئۈزۈلۈپ قېلىشىدىن ۋە تۈگەپ كېتىشىدىن قورقماڭلار. ﴿ئۇلارنىڭ دىللىرىدىكى دۈشمەنلىكنى چىقىرىپ تاشلايمىز، ئۇلار ئۆزئارا قېرىنداش بولغان ھالدا تەختلەر ئۈستىدە بىر - بىرىگە قارىشىپ ئولتۇرىدۇ﴾ قاسىم، ئەبۇئۇمامە رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: جەننەت ئەھلى دۇنيادا كۆڭۈللىرىدە بىر - بىرىگە ساقلىغان ئاداۋەت ۋە ھېسسىياتلىرى بىلەن بىرگە جەننەتكە كىرىدۇ. ھەتتاكى ئۇلار بىر - بىرىگە ئۇچراشقاندا اللہ تائالا ئۇلارنىڭ كۆڭۈللىرىدىكى دۇنيادا ساقلىغان دۈشمەنلىكلىرىنى چىقىرىۋېتىدۇ، دەپ بۇ ئايەتنى ئوقۇدى. ئىمام بۇخارى، ئەبۇسەئىد خۇدرى رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «مۆمىنلەر دوزاختىن قۇتۇلىدۇ⁽¹⁾. ئاندىن ئۇلار جەننەت بىلەن دوزاخ ئارىلىقىدىكى بىر كۆۈرۈك ئۈستىدە توختىتىلىدۇ. ئاندىن ئۇلارنىڭ ئارىسىدا دۇنيادىكى چېغىدا ئۆز ئارا بىر - بىرىگە زۇلۇم قىلىشقانلاردىن قىساس ئېلىپ بېرىلىدۇ. قىساس ئېلىپ بېرىلىپ پاكلاشقاندا، جەننەتكە كىرىشكە رۇخسەت قىلىنىدۇ».

﴿جەننەتتە ئۇلارغا چارچاش بولمايدۇ﴾ يەنى مۇشەققەت ۋە ئەزىيەت تارتمايدۇ. ئىمام بۇخارى ۋە مۇسلىم پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ھەقىقەتەن اللہ تائالا مېنى خەدىچەگە جەننەتتە قومۇشتىن ياسالغان ئۆي بىلەن خۇش - بېشارەت بېرىشكە بۇيرۇدى. ئۇ ئۆيدە ۋاراڭ - چۇرۇڭ ۋە جاپا - مۇشەققەت بولمايدۇ».

(1) كۇناھ ئۆتكۈزگەن مۇسۇلمانلارنى دېمەكچى.

﴿ئۇلار جەننەتتىن چىقىرىۋېتىلمەيدۇ﴾ ئىمام مۇسلىم رىۋايەت قىلغان ھەدىستە مۇنداق كەلدى: «سىلەر ھەقىقەتەن كېسەل بولماستىن مەڭگۈ ساغلام تۇرۇسىلەر، ئۆلمەستىن مەڭگۈ ياشايسىلەر، قېرىماستىن مەڭگۈ ياش تۇرىسىلەر ۋە ھەرگىز كۆچۈپ يۈرمەستىن مەڭگۈ مۇقىم تۇرىسىلەر».

اللە تائالا بۇ ھەقتە مۇنداق دەيدۇ: ﴿ئۇلار فىردەۋس جەننەتلىرىدە مەڭگۈ قالىدۇ، ئۇنىڭدىن يۆتكىلىشى خالىمايدۇ﴾⁽¹⁾.

﴿ئى مۇھەممەد!﴾ مېنىڭ (مۆمىن) بەندىلىرىمگە خەۋەر قىلغىنىكى، مەن تولىمۇ مەخپىرەت قىلغۇچىمەن، ناھايىتى رەھىم قىلغۇچىمەن. مېنىڭ ئازابىم قاتتىقتۇر﴾ يەنى ئى مۇھەممەد! سەن بەندىلىرىمگە مېنىڭ ھەقىقەتەن رەھىمەت ۋە قاتتىق ئازاب ئىگىسى ئىكەنلىكىمدىن خەۋەر بەرگىن. بۇ ئايەتنىڭ مەزمۇنىغا ئوخشاش ئايەتلەر ئىلگىرى بايان قىلىندى. بۇ ئايەت اللە تائالادىن ئۈمىد قىلىش ۋە ئۇنىڭدىن قورقۇشتىن ئىبارەت ئىككى نەرسىنى ئۆز ئىچىگە ئالىدۇ.

* * * * *

وَبِئْتَهُمْ عَن صَيْفِ إِبْرَاهِيمَ ﴿٥١﴾ إِذْ دَخَلُوا عَلَيْهِ فَقَالُوا سَلِّمًا قَالَ إِنَّا مِنْكُمْ وَجِلُونَ ﴿٥٢﴾ قَالُوا لَا تَوَجَّلْ إِنَّا نُبَشِّرُكَ بِغُلْمٍ عَلَيْمِ ﴿٥٣﴾ قَالَ أَبَشْرْتُمُونِي عَلَىٰ أَنْ مَسَّنِيَ الْكِبَرُ فَبِمَ تَبَشِّرُونَ ﴿٥٤﴾ قَالُوا بَشْرَتِكَ بِالْحَقِّ فَلَا تَكُن مِّنَ الْقَانِطِينَ ﴿٥٥﴾ قَالَ وَمَنْ يَقْنَطُ مِن رَّحْمَةِ رَبِّهِ إِلَّا الضَّالُّونَ ﴿٥٦﴾

ئۇلارغا ئىبراھىمنىڭ مېھمانلىرى ھەققىدىكى (ھېكايىنى) ئېيتىپ بەرگىن⁽⁵¹⁾. ئۆز ۋاقتىدا پەرىشتىلەر ئىبراھىمنىڭ يېنىغا كىرىپ سالام بەردى، ئىبراھىم: «بىز ھەقىقەتەن سىلەردىن قورقۇۋاتىمىز» دېدى⁽⁵²⁾ ئۇلار: «قورقمىغىن، بىز (پەرۋەردىگارىڭنىڭ ئەلچىلىرىمىز)، ھەقىقەتەن ساغلام (ئۆسۈپ چوڭ بولغىنىدا) ناھايىتى بىلىملىك (بولدىغان) بىر ئوغۇل (يەنى ئىسھاق) بىلەن خۇش خەۋەر بېرىمىز» دېدى⁽⁵³⁾. ئىبراھىم: «مەن قېرىغان تۇرسام، ماڭا (بالا بىلەن) خۇش خەۋەر بەردىڭلارمۇ؟ ماڭا نېمە بىلەن خۇش خەۋەر بېرىۋاتىسىلەر؟» دېدى⁽⁵⁴⁾. ئۇلار: «بىز ساغلام راست خۇش خەۋەر بەردۇق، ئائىمىد بولمىغىن» دېدى⁽⁵⁵⁾. ئىبراھىم: «پەرۋەردىگارىڭنىڭ رەھىمىدىن گۇمراھلاردىن باشقا كىممۇ ئائىمىد بولار؟» دېدى⁽⁵⁶⁾.

ئىبراھىم ئەلەيھىسسالامنىڭ مېھمانلىرى ۋە ئۇلارنىڭ ئىبراھىم ئەلەيھىسسالامغا بىر ئوغۇل بالا بىلەن خۇش خەۋەر بەرگەنلىكى توغرىسىدا

﴿ئۇلارغا ئىبراھىمنىڭ مېھمانلىرى ھەققىدىكى (ھېكايىنى) ئېيتىپ بەرگىن. ئۆز ۋاقتىدا پەرىشتىلەر ئىبراھىمنىڭ يېنىغا كىرىپ سالام بەردى، ئىبراھىم: «بىز ھەقىقەتەن سىلەردىن قورقۇۋاتىمىز» دېدى﴾ يەنى ئى مۇھەممەد! ئۇلارغا ئىبراھىمنىڭ قىسسىسىنى خەۋەر قىلغىن. ئىبراھىم ئەلەيھىسسالام: كاۋاپ قىلىنغان سېمىز موزايىنى مېھمانلارنىڭ ئالدىغان ئېلىپ كەلگەندە، ئۇلارنىڭ يېمىگەنلىكىنى كۆرۈپ دىلىغا قورقۇنۇچ چۈشكەندە مېھمانلار ئۇنىڭغا مۇنداق دېدى: «قورقمىغىن، بىز (پەرۋەردىگارىڭنىڭ

(1) سۈرە كەھفى 108 - ئايەت.

ئەلچىلىرىمىز)، ھەقىقەتەن ساڭا (ئۆسۈپ چوڭ بولغىنىدا) ناھايىتى بىلىملىك (بولدىغان) بىر ئوغۇل (يەنى ئىسھاق) بىلەن خۇش خەۋەر بېرىمىز».

ئىبراھىم ئەلەيھىسسالام ئۆزىنىڭ ۋە ئايالىنىڭ قېرىپ قالغىنىدا ئۆزلىرىگە بىر ئوغۇل بېرىلىدىغانلىقىغا ھەيران قېلىپ، مۇنداق دېدى: «مەن قېرىغان تۇرسام، ماڭا (بالا بىلەن) خۇش خەۋەر بەردىڭلارمۇ؟ ماڭا نېمە بىلەن خۇش خەۋەر بېرىۋاتىسىلەر؟».

پەرىشتىلەر ئىبراھىم ئەلەيھىسسالامغا بەرگەن خۇش خەۋەرنىڭ راستلىقىنى تەكىتلەپ بولۇپ، بۇ خۇش خەۋەردىن كېيىن يەنە بىر خۇش خەۋەر بېرىپ مۇنداق دېدى: «بىز ساڭا راست خۇش خەۋەر بەردۇق، ئائۇمىد بولمىغىن».

* * * * *

قَالَ فَمَا خَطْبُكُمْ أَيُّهَا الْمُرْسَلُونَ ﴿٥٧﴾ قَالُوا إِنَّا أُرْسِلْنَا إِلَىٰ قَوْمٍ مُّجْرِمِينَ ﴿٥٨﴾ إِلَّا ءَالَ لُوطٍ

إِنَّا لَمُنْجُوهُمْ أَجْمَعِينَ ﴿٥٩﴾ إِلَّا أُمَّرَأَتَهُ قَدَرْنَا إِنَّمَا لِمَنِ الْغَيْبِينَ ﴿٦٠﴾

ئىبراھىم: «ئى ئەلچىلەر! نېمە ئىش بىلەن كەلدىڭلار؟» دېدى ⁽⁵⁷⁾. ئۇلار ئېيتتى: «بىز ھەقىقەتەن گۇناھكار بىر قەۋم (نى جازالاش) ئۈچۈن ئەۋەتىلدىق» ⁽⁵⁸⁾. پەقەت لۇتنىڭ تەۋەلىرىلا بۇنىڭدىن مۇستەسنا. بىز ئۇلار (يەنى لۇتنىڭ تەۋەلىرى ۋە ئۇنىڭ ئائىلىسىدىكىلەر) نىڭ ھەممىسىنى (ئازابتىن) چوقۇم قۇتۇلدۇرىمىز ⁽⁵⁹⁾. پەقەت لۇتنىڭ خوتۇنىلا بۇنىڭدىن مۇستەسنا، بىز ئۇنىڭ چوقۇم باشقىلار بىلەن بىللە ئازابلىنىدىغانلىقىنى ئالدىن بېكىتتۇق» ⁽⁶⁰⁾.

پەرىشتىلەرنىڭ كېلىش سەۋەبى توغرىسىدا

الله تائالا بۇ ئايەتتە، ئىبراھىم ئەلەيھىسسالامدىن خەۋەر بېرىپ مۇنداق دەيدۇ: ئىبراھىم ئەلەيھىسسالامدىن قورقۇنچ يوقاپ، خۇش خەۋەر بېرىلگەندىن كېيىن، ئىبراھىم ئەلەيھىسسالام ئۇلارنىڭ نېمە ئىش ئۈچۈن كەلگەنلىكىنى سورىدى. ئاندىن ئۇلار مۇنداق دېدى: «بىز ھەقىقەتەن گۇناھكار بىر قەۋم (نى جازالاش) ئۈچۈن ئەۋەتىلدىق» يەنى ئۇلار لۇت ئەلەيھىسسالام ۋە ئۇنىڭ تەۋەلىرىنى قۇتقۇزىدىغانلىقى پەقەت لۇتنىڭ ئايالىنى ھالاك قىلىدىغانلىقىدىن خەۋەر بەردى. شۇنىڭ ئۈچۈن ئىبراھىم تائالا مۇنداق دېدى: «پەقەت لۇتنىڭ خوتۇنىلا بۇنىڭدىن مۇستەسنا، بىز ئۇنىڭ چوقۇم باشقىلار بىلەن بىللە ئازابلىنىدىغانلىقىنى ئالدىن بېكىتتۇق» يەنى قالغانلىرىنىڭ ھەممىسى ھالاك بولغۇچىلاردىندۇر.

* * * * *

فَلَمَّا جَاءَ ءَالَ لُوطِ الْمُرْسَلُونَ ﴿٦١﴾ قَالَ إِنَّكُمْ قَوْمٌ مُّنْكَرُونَ ﴿٦٢﴾ قَالُوا بَلْ جِئْنَاكَ بِمَا

كَانُوا فِيهِ يَمْتَرُونَ ﴿٦٣﴾ وَأَتَيْنَكَ بِالْحَقِّ وَإِنَّا لَصَادِقُونَ ﴿٦٤﴾

ئەلچىلەر لۇتنىڭ ئائىلىسىگە كەلگەن چاغدا ⁽⁶¹⁾. لۇت: «سەلەر ھەقىقەتەن ناتونۇش ئادەملەرغۇ؟» دېدى ⁽⁶²⁾. ئۇلار ئېيتتى: «مۇنداق ئەمەس (بىز ئىبراھىم ئەلچىلىرىمىز)، بىز سېنىڭ ئالدىڭغا ئۇلار (يەنى سېنىڭ قەۋمىڭ) شەكلىنىۋاتقان ئازابنى ئېلىپ كەلدىق» ⁽⁶³⁾. بىز ساڭا ھەقىقەتنى ئېلىپ كەلدىق، بىز ئەلۋەتتە (سۆزىمىزدە) راستچىلىمىز» ⁽⁶⁴⁾.

پەرىشتىلەرنىڭ لۇت ئەلەيھىسسالامنىڭ قېشىغا كەلگەنلىكى توغرىسىدا

اللە تائالا بۇ ئايەتتە، پەرىشتىلەر لۇت ئەلەيھىسسالامنىڭ قېشىغا يۈزلىرى چىرايلىق، كېلىشكەن يىگىتلەر سۈرىتىدە كېلىپ ھويلىسىغا كىرگەندە، لۇت ئەلەيھىسسالامنىڭ ئۇلار بىلەن مۇنداق دېيىشكەنلىكىنى خەۋەر بېرىدۇ: ﴿لۇت: «سەلەر ھەقىقەتەن ناتونۇش ئادەملەرغۇ؟» دېدى. ئۇلار ئېيتتى: «ئۇنداق ئەمەس (بىز اللە نىڭ ئەلچىلىرىمىز)، بىز سېنىڭ ئالدىڭغا ئۇلار (يەنى سېنىڭ قەۋمىڭ) شەكلىنىۋاتقان ئازابنى ئېلىپ كەلدۇق».

﴿بىز ساڭا ھەقىقەتنى ئېلىپ كەلدۇق﴾ اللە تائالا بۇ ھەقتە مۇنداق دېدگەن: ﴿پەرىشتىلەرنى پەقەت ھەق ئاساسدا (يەنى ئازاب نازىل قىلىشىمىز مۇقەررەر بولغان چاغدىلا) نازىل قىلىمىز﴾⁽¹⁾.
﴿بىز ئەلۋەتتە (سۆزىمىزدە) راستچىلىمىز﴾ بۇ ئايەت پەرىشتىلەرنىڭ لۇت ئەلەيھىسسالامنى قۇتقۇزۇپ، قەۋمنى ھالاك قىلىش ئۈچۈن بەرگەن خەۋىرىنى كۈچلەندۈرۈش ئۈچۈندۇر.
* * * * *

فَأَسْرِ بِأَهْلِكَ بِقِطْعٍ مِّنَ اللَّيْلِ وَاتَّبِعْ أَدْبَارَهُمْ وَلَا يَلْتَفِتْ مِنكُمْ أَحَدٌ وَامْضُوا حَيْثُ تُؤْمَرُونَ

﴿وَقَضَيْنَا إِلَيْهِ ذَٰلِكَ الْأَمْرَ أَنَّ دَابِرَ هَتُولَاءِ مَقْطُوعٌ مُّصْبِحِينَ﴾

كېچىنىڭ ئاخىرىدا ئائىلەئىدىكىلەرنى ئېلىپ يولغا چىققىن، ئۆزەڭ ئۇلارنىڭ ئارقىسىدا ماڭغىن، سىلەردىن ھېچبىر ئادەم ئارقىسىغا قارىمىسۇن، سىلەر بۇيرۇلغان يەرگە يەتكۈچە ئالغا قاراپ مېڭىۋېرىڭلار﴾⁽⁶⁵⁾. سەھەردە بۇلار (يەنى لۇتنىڭ قەۋمى) نىڭ يىلتىزى قۇرۇتۇلىدۇ (يەنى تەلتۆكۈس ھالاك قىلىنىدۇ) دېگەن ھۆكۈمنى لۇتقا ۋەھىي قىلدۇق⁽⁶⁶⁾.

لۇت ئەلەيھىسسالامنى ئائىلىسىدىكىلەرنى ئېلىپ كېچىدە چىقىپ كېتىشكە بۇيرۇش توغرىسىدا

اللە تائالا بۇ ئايەتتە، پەرىشتىلەرنىڭ لۇت ئەلەيھىسسالامنى كېچىنىڭ بىر قىسمى ئۆتكەندىن كېيىن ئائىلىسىدىكىلەرنى ئېلىپ مېڭىشقا، ئۇلارنىڭ بىخەتەرلىكى ئۈچۈن لۇت ئەلەيھىسسالامنى ئۇلارنىڭ ئارقىسىدىن مېڭىشقا بۇيرۇغانلىقىدىن خەۋەر بېرىدۇ. شۇنىڭدەك پەيغەمبەر ئەلەيھىسسالاممۇ غازاتلاردا قوشۇننىڭ كەينىدە ماڭاتتى. ئاجىزلارنى ھىمايە قىلىپ، قوشۇننىڭ كەينىدە قالغانلارنى قوشۇنغا يېتىشتۈرەتتى.

﴿سىلەردىن ھېچبىر ئادەم ئارقىسىغا قارىمىسۇن﴾ يەنى قەۋمنىڭ ھالاك قىلىنغان ئاۋازىنى ئاڭلىساڭلار، بۇرۇلۇپ ئۇلارغا قارىماڭلار. ئۇلارنى ئۇلارغا چۈشكەن ئازاب ئۇقۇبەت ئىچىدە تاشلاپ كېتىڭلار. ﴿سىلەر بۇيرۇلغان يەرگە يەتكۈچە ئالغا قاراپ مېڭىۋېرىڭلار﴾ خۇددى سىلەرنى يولغا باشلايدىغان كىشى سىلەر بىلەن بىرگە بولغاندەك ئالغا مېڭىۋېرىڭلار.

﴿سەھەردە بۇلار (يەنى لۇتنىڭ قەۋمى) نىڭ يىلتىزى قۇرۇتۇلىدۇ (يەنى تەلتۆكۈس ھالاك قىلىنىدۇ) دېگەن ھۆكۈمنى لۇتقا ۋەھىي قىلدۇق﴾ يەنى لۇتقا بۇ ھەقتە ئىلگىرى ۋەھىي قىلغان ئىدۇق. اللە تائالا بۇ ھەقتە مۇنداق دەيدۇ: ﴿شۈبھىسىزكى، ئۇلارغا ئازاب چۈشىدىغان چاغ تاڭ ۋاقتىدۇر، تاڭ يېقىن ئەمەسمۇ؟﴾⁽²⁾.

(1) سۇرە ھىجر 8 - ئايەتنىڭ بىر قىسمى.

(2) سۇرە ھۇد 81 - ئايەتنىڭ بىر قىسمى.

* * * * *

وَجَاءَ أَهْلَ الْمَدِينَةِ يَسْتَبْشِرُونَ ﴿٦٧﴾ قَالَ إِنَّ هُنَّ لَأَنْفُسٌ كَانَتْ مِنْكُمْ إِذِ اتَّبَعْتُمْ آلَ فِرْعَوْنَ فَأُذِنْتُمْ لَهُمْ فَبَشَّرْنَاهُمْ بِأَزْوَاجٍ خِضْرٍ حُلِيٍّ ذُرِّيَّتٍ هَالِكَةٍ تَقْبَلُونَ ﴿٦٨﴾ وَلَا تَحْزُونِ ﴿٦٩﴾ قَالُوا أَوَلَمْ نَنْهَكَ عَنِ الْعَالَمِينَ ﴿٧٠﴾ قَالَ هُنَّ لَأَنْفُسٌ كَانَتْ مِنْكُمْ إِذِ اتَّبَعْتُمْ آلَ فِرْعَوْنَ فَأُذِنْتُمْ لَهُمْ فَبَشَّرْنَاهُمْ بِأَزْوَاجٍ خِضْرٍ حُلِيٍّ ذُرِّيَّتٍ هَالِكَةٍ تَقْبَلُونَ ﴿٧١﴾ لَعَمْرُكَ إِنَّهُمْ لَفِي سَكْرَتِهِمْ يَعْمَهُونَ ﴿٧٢﴾

(سەدۇم) شەھىرىنىڭ ئاھالىسى (يەنى لۇتىنىڭ قەۋمى) خۇشال بولۇشۇپ يېتىپ كېلىشتى (67). لۇت ئېيتتى: «بۇلار مېنىڭ مېھمىنىم، (ئۇلارغا چىقىلىپ قويۇپ ئۇلارنىڭ ئالدىدا) مېنى رەسۋا قىلماڭلار» (68). **اللھ دىن قورقۇڭلار (مېھمىنىمنى خارلاش ئارقىلىق) مېنى خارلىماڭلار»** (69). ئۇلار: «بىز سېنى كەلگەن مۇساپىرلارنى ھىمايە قىلىشتىن توسمىغانمىدۇق؟» دېدى (70). لۇت: «بۇلار مېنىڭ قىزلىرىم (يەنى قەۋمىمنىڭ قىزلىرى) دۇر، ئەگەر (قازانى شەھەت) قىلماقچى بولساڭلار (ئۇلارنى نىكاھلاپ ئېلىڭلار)» دېدى (71). (ئى مۇھەممەد!) سېنىڭ ھاياتىڭ بىلەن قەسەمكى، ئۇلار ئەلۋەتتە گۇمراھلىقلىرىدا تېخىرقاپ يۈرۈشىدۇ (72).

شەھەر ئەھلىنىڭ پەرىشتىلەرنىڭ قېشىغا ئۇلارنى ئەرلەر دەپ گۇمان قىلىپ كەلگەنلىكى توغرىسىدا

اللھ تائالا بۇ ئايەتتە، لۇت ئەلەيھىسسالامنىڭ قەۋمىنىڭ لۇت ئەلەيھىسسالامنىڭ مېھمانلىرى ۋە ئۇلارنىڭ ناھايىتى چىرايلىق ئىكەنلىكىدىن خەۋەر تاپقاندا، بىلگەندە خۇشال بولۇپ كەلگەنلىكىدىن خەۋەر بېرىدۇ.

﴿لۇت ئېيتتى: «بۇلار مېنىڭ مېھمىنىم، (ئۇلارغا چىقىلىپ قويۇپ ئۇلارنىڭ ئالدىدا) مېنى رەسۋا قىلماڭلار. اللھ دىن قورقۇڭلار (مېھمىنىمنى خارلاش ئارقىلىق) مېنى خارلىماڭلار»﴾ لۇت ئەلەيھىسسالام بۇ سۆزنى قەۋمىگە مېھمانلارنىڭ اللھ تائالانىڭ ئەلچىلىرى ئىكەنلىكىنى بىلىشتىن بۇرۇن دېگەن ئىدى. بۇ ھەقتە سۇرە ھۇدىد مۇ بايان قىلىنغان ئىدى.

ئۇلار لۇت ئەلەيھىسسالامغا جاۋاب بېرىپ مۇنداق دېدى: «بىز سېنى كەلگەن مۇساپىرلارنى ھىمايە قىلىشتىن توسمىغانمىدۇق؟» يەنى سېنى بىرەر كىشىنى مېھمان قىلىشتىن توسمىغانمىدۇق؟ ئاندىن لۇت ئەلەيھىسسالام ئۇلارنى ئۆزلىرىنىڭ ئاياللىرىغا يېقىنچىلىق قىلىشقا، اللھ تائالا ئۇلارغا يارىتىپ بەرگەن ھالال ئورۇندىن كېلىشكە بۇيرۇدى. بۇ توغرىلۇق ئىلگىرىكى بايان قىلىنغانچە بۇ يەردە قايتا تەكرارلاش ھاجەتسىز. ئۇلار ئۆزلىرىنى قورشاپ تۇرغان بالايى - ئاپەتتىن، سەھەردە دۇچ كېلىدىغانلىقى ئېنىق بولغان ئازابتىن بىخەۋەر ئىدى.

اللھ تائالا مۇھەممەد ئەلەيھىسسالامغا مۇنداق دېدى: «(ئى مۇھەممەد!) سېنىڭ ھاياتىڭ بىلەن قەسەمكى، ئۇلار ئەلۋەتتە گۇمراھلىقلىرىدا تېخىرقاپ يۈرۈشىدۇ» يەنى بۇ ئايەتتە پەيغەمبەر ئەلەيھىسسالامنىڭ ھاياتى بىلەن قەسەم قىلدى. بۇنىڭدا پەيغەمبەر ئەلەيھىسسالام ئۈچۈن كاتتا، ئۇلۇغ، يۇقىرى مەرتىۋە ۋە شەرەپنىڭ بارلىقىغا دالەت قىلىدۇ.

ئەمىر ئىبنى مالىك، ئەبۇجەۋزائىدىن ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: **اللّٰهُ تَائَالَا مُؤَهَّمَةٌ** ئەلەيھىسسالامدىن ئۇلۇغراق بىر جاننى ياراتمىدى. ھەم اللّٰهُ تَائَالَا مۇئەممەد ئەلەيھىسسالامدىن باشقا بىرەر كىشىنىڭ ھاياتى بىلەن قەسەممۇ قىلمىدى.

﴿ئى مۇئەممەد! سېنىڭ ھاياتىڭ بىلەن قەسەمكى﴾ يەنى سېنىڭ ھاياتىڭ، ئۆمرۈڭ ۋە دۇنيادا تۇرغانلىقىڭ بىلەن قەسەم قىلىمەن. **﴿ئۇلار ئەلۋەتتە گۇمراھلىقلىرىدا تېخىرقاپ يۈرۈشىدۇ﴾** قەتادە بۇ ئايەتنىڭ مەنىسى ھەققىدە مۇنداق دەيدۇ: ئۇلار ئازغۇنلۇقلىرىدا ئويىناپ يۈرىدۇ. ئەلى ئىبنى ئەبۇتەلھە ئىبنى ئابباسنىڭ مۇنداق دېگەنلىكىنى رىۋايەت قىلىدۇ: ئى مۇئەممەد! سېنىڭ تۇرمۇشىڭ بىلەن قەسەمكى، ئۇلار قايىمۇقۇپ يۈرۈيدۇ.

* * * * *

فَأَخَذْتَهُمُ الصَّيْحَةَ مُشْرِقِينَ ﴿٧٤﴾ فَجَعَلْنَا عَلَيْهَا سَافِلَهَا وَأَمْطَرْنَا عَلَيْهِمْ حِجَارَةً مِّن سِجِّيلٍ

﴿٧٤﴾ **إِنَّ فِي ذَٰلِكَ لَآيَاتٍ لِّمُتَوَسِّمِينَ ﴿٧٥﴾** **وَإِنهَا لَيْسَ لِي مَقِيمٌ ﴿٧٦﴾** **إِنَّ فِي ذَٰلِكَ لَآيَةً لِّلْمُؤْمِنِينَ ﴿٧٧﴾**

كۈن چىقار ۋاقتىدا ئۇلارغا قاتتىق چۇقان يۈزلەندى ⁽⁷³⁾. بىز ئۇ شەھەرنى ئاستىن - ئۈستۈن قىلىۋەتتۇق (يەنى كۆمتۈرۈۋەتتۇق) ۋە ئۇلارنىڭ ئۈستىگە (يامغۇردەك) ساپال تاش ياغدۇردۇق ⁽⁷⁴⁾. ئۇنىڭدا (يەنى ئۇلارغا نازىل بولغان ئازابتا) كۆزەتكۈچىلەر ئۈچۈن ھەقىقەتەن نۇرغۇن ئىبىرەتلەر بار ⁽⁷⁵⁾. ئۇ شەھەر (قۇرەيشلەر شامغا بارىدىغان) يول ئۈستىدە ھەقىقەتەن ھېلىمۇ مەۋجۇت تۇرماقتا ⁽⁷⁶⁾. بۇنىڭدا مۆمىنلەر ئۈچۈن ھەقىقەتەن ئىبىرەت بار ⁽⁷⁷⁾.

لوت ئەلەيھىسسالامنىڭ قەۋمىنىڭ ھالاك قىلىنغانلىقى توغرىسىدا

﴿ئۇلارغا قاتتىق چۇقان يۈزلەندى﴾ بۇ شەھەرنى ئاستىن - ئۈستىن قىلىپ، دۈم كۆمتۈرۈش ۋە ئۇلارنىڭ ئۈستىگە ساپال تاش ياغدۇرۇش بىلەن بىرگە ئاخلىغان قۇلاقنى يارغۇدەك قاتتىق ئاۋازدۇر. بۇ ئەھۋال كۈن چىققان چاغدا يۈز بەرگەن ئىدى.

﴿ئۇنىڭدا (يەنى ئۇلارغا نازىل بولغان ئازابتا) كۆزەتكۈچىلەر ئۈچۈن ھەقىقەتەن نۇرغۇن ئىبىرەتلەر بار﴾ يەنى بۇ شەھەرنىڭ ھازىرغىچە مەۋجۇت بولۇپ تۇرغان خارابە ئىزلىرى كۆزەتكۈچى ۋە ئەقىل ئىگىلىرى ئۈچۈن ئېيتقاندا، بۇ، اللّٰهُ تَائَالَا نىڭ ئىنتىقام ئالغانلىقىغا پاكىت بولىدىغان ئېنىق دەلىللەر. مۇجاھىد: ئايەتتىكى "كۆزەتكۈچى (مۇتەۋەسسەمىين)" دېگەن سۆزگە ھەقىقەتنى ئىزدىگۈچىلەر، دەپ مەنە ئېيتتى. ئىبنى ئابباس ۋە زەھھاك: كۆزەتكۈچىلەر، دېدى. قەتادە: ئىبىرەت ئالغۇچىلار، دېدى. ئىبنى كەسىر: ئۇلار تەپەككۈر قىلغۇچىلار، دەپ تەپسىر قىلدى.

سەدۇمنىڭ يول ئۈستىگە قۇرۇلغان شەھەر ئىكەنلىكى توغرىسىدا

﴿ئۇ شەھەر (قۇرەيشلەر شامغا بارىدىغان) يول ئۈستىدە ھەقىقەتەن ھېلىمۇ مەۋجۇت تۇرماقتا﴾ يەنى تاشلار ياغدۇرۇلۇپ ئاستىن - ئۈستىن بولۇپ كەتكەن پاسكىنا سېسىق كۆلدەك بولۇپ قالغان سەدۇم ⁽¹⁾ شەھىرى تا ھازىرغىچە يولۇچىلار ئۆتۈپ تۇرىدىغان مەھيا يولىنىڭ ئۈستىدەدۇر.

(1) ھازىرقى سۈرىيەنىڭ ھىمس رايونىغا جايلاشقان شەھەرنىڭ ئىسمى [لسانۇلئەرەب].

اللہ تائالا بۇ ھەقتە مۇنداق دەيدۇ: ﴿ئى ئەھلى مەككە! سىلەر ئۇلارنىڭ يەرلىرىدىن ئەتىگەن - ئاخشامدا ئۆتۈپ تۇرىسىلەر، سىلەر چۈشەنمەمسىلەر؟﴾⁽¹⁾.
 ﴿بۇنىڭدا مۆمىنلەر ئۈچۈن ھەقىقەتەن ئىبىرەت بار﴾ يەنى لۇت ئەلەيھىسسالام قەۋمىنى ئۈزۈل - كېسىل ھالاك قىلىش، لۇت ئەلەيھىسسالام ۋە ئۇنىڭ ئائىلىسىنى قۇتقۇزۇشىدىن ئىبارەت بۇ ئىشىمىزدا اللہ تائالاغا ۋە ئۇنىڭ پەيغەمبەرلىرىگە ئىمان كەلتۈرگۈچىلەر ئۈچۈن روشەن پاكىت باردۇر.
 * * * * *

وَإِنْ كَانَ أَصْحَابُ الْأَيْكَةِ لَذِلِّمِينَ ﴿٧٨﴾ فَأَتَقَمْنَا مِنْهُمْ وَإِنَّهُمْ لَكَايِمٌ ﴿٧٩﴾

ئەيىكەلىكلەر، شۇبھىسىزكى، زالىم ئىدى (يەنى كۇفرىدا ھەددىدىن ئاشقانلار ئىدى)⁽⁷⁸⁾. (شۇئەيىنىڭ پەيغەمبەرلىكىنى ئىنكار قىلغانلىقى ئۈچۈن) ئۇلارنى ھالاك قىلدۇق، ئۇلار (يەنى بۇ ئىككى شەھەر) نىڭ ھەر ئىككىلىسى، شۇبھىسىزكى، ئاشكارا يول ئۈستىدىدۇر (ئى مەككە ئاھالىسى! ئۇلاردىن ئىبىرەت ئالماسىلەر؟)⁽⁷⁹⁾.

شۇئەيىب ئەلەيھىسسالامنىڭ قەۋمى بولغان ئەيىكەلىكلەرنىڭ ھالاك قىلىنىشى توغرىسىدا

ئەيىكەلىكلەر⁽²⁾ شۇئەيىب ئەلەيھىسسالامنىڭ قەۋمىدۇر. زەھەك، قەتادە ۋە باشقىلار مۇنداق دېدى: ئەيىكە دېگەن قويۇق ئورمانلىقتۇر. ئەيىكەلىكلەرنىڭ گۇناھى اللہ تائالاغا شېرىك كەلتۈرۈش، يولدىن ئۆتكەن كارۋانلارنى بۇلاش ۋە ئۆلچەم - تارازىدا كەم بېرىشتەك رەزىل ئىشلار ئىدى. اللہ تائالا ئۇلارغا قاتتىق ئاۋاز ۋە يەر تەۋرەش قاتارلىق ئازابلارنى ئەۋەتىش بىلەن ئۇلاردىن ئىنتىقام ئالدى. بۇ لۇت ئەلەيھىسسالامنىڭ قەۋمىنىڭ زامانىسىدىن كېيىن بولۇپ، بۇ ئىككى قەۋمنىڭ ياشىغان دەۋرى ۋە ئورنى يېقىن ئىدى. شۇنىڭ ئۈچۈن اللہ تائالا مۇنداق دېدى: ﴿ئۇ شەھەر (قۇرەيشلەر شامغا بارىدىغان) يول ئۈستىدە ھەقىقەتەن ھېلىمۇ مەۋجۇت تۇرماقتا﴾ شۇنىڭ ئۈچۈن شۇئەيىب ئەلەيھىسسالام قەۋمىنى ئاگاھلاندۇرغاندا مۇنداق دېدى: ﴿لۇت قەۋمى (نىڭ دىيارى) سىلەر (نىڭ جايىڭلار) دىن يىراق ئەمەس﴾⁽³⁾.
 * * * * *

وَلَقَدْ كَذَّبَ أَصْحَابُ الْحِجْرِ الْمُرْسَلِينَ ﴿٨٠﴾ وَعَاطَيْنَهُمْ آيَاتِنَا فَكَانُوا عَنْهَا مُعْرِضِينَ ﴿٨١﴾
 وَكَانُوا يَنْجِحُونَ مِنَ الْجِبَالِ بُيُوتًا ءَامِنِينَ ﴿٨٢﴾ فَأَخَذْنَاهُمُ الصَّيْحَةَ مُصْبِحِينَ ﴿٨٣﴾ فَمَا أَغْنَىٰ عَنْهُمْ
 مَا كَانُوا يَكْسِبُونَ ﴿٨٤﴾

ھىجرلىكلەر ھەقىقەتەن پەيغەمبەرلەرنى ئىنكار قىلدى (يەنى ئۇلارنىڭ سالىھ ئەلەيھىسسالامنى ئىنكار قىلغانلىقى باشقا پەيغەمبەرلەرنىمۇ ئىنكار قىلغانلىقىدۇر)⁽⁸⁰⁾. ئۇلارغا مۆجىزىلىرىمىزنى كەلتۈردۇق (يەنى تاشتىن چىشى تۈگە چىقىرىشتەك قۇدرىتىمىزگە دالالەت قىلىدىغان مۆجىزىلەرنى ئۇلارغا كۆرسەتتۇق)، ئۇلار بۇ (مۆجىزە) لەردىن يۈز ئۆرۈدى⁽⁸¹⁾. ئۇلار (ئازاپتىن) ئەمەن بولغان ھالدا تاغلارنى تېشىپ (بۇ بىزنى اللہ نىڭ ئازابىدىن ساقلايدۇ دەپ) ئۆي سالاتتى⁽⁸²⁾. لېكىن قاتتىق چۇقان سەھەردىلا

(1) سۈرە سافات 137 — 138 - ئايەتلەر.

(2) ھازىرقى سەئۇدى ئەرەبىستاننىڭ شىمالىدىكى تەبۇك شەھىرى ئەتراپىغا ئورۇنلاشقان شەھەر. [مۆتىئەمۇلبۇلدان].

(3) سۈرە ھۇد 89 - ئايەتنىڭ بىر قىسمى.

ئۇلارنى ھالاك قىلدى⁽⁸³⁾. ئۇلارنىڭ قىلغان ئەمگەكلىرى ئۆزلىرىگە ئەسقاتمىدى (يەنى ئۇلارنىڭ سالغان بىناللىرى ئۇلارنى ئاللاھ نىڭ ئازابىدىن ساقلاپ قالالمىدى)⁽⁸⁴⁾.

سەمۇد قەۋمى بولغان ھىجرلىقلارنىڭ ھالاك قىلىنىشى توغرىسىدا

ھىجرلىقلار⁽¹⁾ پەيغەمبەر سالھ ئەلەيھىسسالامنى "يالغان" دېگەن سەمۇد قەۋمىدۇر. كىمكى بىر پەيغەمبەرنى يالغانغا چىقارسا، بارلىق پەيغەمبەرلەرنى يالغانغا چىقارغان بولىدۇ. شۇنىڭ ئۈچۈن ھىجرلىقلارغا "پەيغەمبەرلەرنى يالغانغا چىقارغان" دەپ نام بېرىلدى. ئاللاھ تائالا سالھ ئەلەيھىسسالامنىڭ دۇئا قىلىشى بىلەن قاتتىق قۇرام تاشتىن تۈگە چىقىرىپ بەرگىنىدە، سالھ ئەلەيھىسسالام ئۇلارغا ئېلىپ كەلگەن پەيغەمبەرلىكنىڭ راستلىقىغا پاكىت بولىدىغان مۆجىزىنى ئۇلارغا ئېلىپ كەلگەنلىكىنى بايان قىلدى.

تۈگە ئۇلارنىڭ يۇرتلىرىدا ئوتلايدىغان بولۇپ، ئۇ يەردىكى سۈنى بىر كۈنى تۈگە ئىچىدىغان، يەنە بىر كۈنى ئۇلار (سالھ ئەلەيھىسسالامنىڭ قەۋمى) ئىچىدىغان قىلىپ بەلگىلەنگەن ئىدى. ئۇلار ھەددىدىن ئېشىپ تۈگىنى بوغۇزلىدى. ئاندىن سالھ ئەلەيھىسسالام ئۇلارغا مۇنداق دېدى: «ئۆيۈڭلاردا (ھاياتلىقتىن) ئۈچ كۈن بەھرىمەن بولۇۋېلىڭلار. بۇ ۋەدە يالغان ئەمەس»⁽²⁾ ئاللاھ تائالا مۇنداق دېدى: «سەمۇدقا بولسا توغرا يولنى كۆرسەتتۇق، ئۇلار ھىدايەتتىن كورلۇق (يەنى گۇمراھلىق) نى ئارتۇق بىلدى»⁽³⁾.

«ئۇلار (ئازابتىن) ئەمىن بولغان ھالدا تاغلارنى تېشىپ (بۇ بىزنى ئاللاھ نىڭ ئازابىدىن ساقلايدۇ دەپ) ئۆي سالاتتى» يەنى ئۇلارنىڭ قورقۇنچىسى يوق، ئۇنداق ئۆيلەرگە ئېھتىياجى بولمىسىمۇ ئۇ ئۆيلەرنى ھەددىدىن ئاشقان ۋە كۆرەنلىگەن ھالدا بەھۇدە سالاتتى. ئۇلارنىڭ ھىجر جىلغىسىدىكى سالغان ئۆيلىرى ھازىرمۇ كۆزىمىزگە چېلىقىدۇ. پەيغەمبەر ئەلەيھىسسالام تەبۇكقا كېتىۋېتىپ ھىجر جىلغىسىدىن ئۆتكەندە، بېشىنى پەس قىلىپ ئۇلۇغنى تېزلەتتى ۋە ساھابىلىرىگە مۇنداق دېدى: «ئازاب چۈشكەن قەۋمنىڭ ماكانغا يىغلىغان ھالدا كىرىڭلار، ئەگەر يىغلىيالمىساڭلار ئۇلارغا يەتكەن ئازابنىڭ سىلەرگە يېتىپ قېلىشىدىن قورقۇپ يىغلاڭلار».

«لېكىن قاتتىق چۇقان سەھەردىلا ئۇلارنى ھالاك قىلدى» يەنى تۆتىنچى كۈنى سەھەردە ئۇلارنى ھالاك قىلدى. «ئۇلارنىڭ قىلغان ئەمگەكلىرى ئۆزلىرىگە ئەسقاتمىدى (يەنى ئۇلارنىڭ سالغان بىناللىرى ئۇلارنى ئاللاھ نىڭ ئازابىدىن ساقلاپ قالالمىدى)» يەنى ئۇلار تۈگىنىڭ سۇ ئىچىشىگە بېخىللىق قىلىپ سۇغا قىسىلىپ قالماسلىقى ئۈچۈن تۈگىنى بوغۇزلاپ پايدىلانغان سۇ بىلەن ئالغان زىرائەت ۋە مېۋە قاتارلىق بايلىقلىرى ئۇلارغا ئاللاھ تائالا تەرەپتىن ئازاب كەلگەندە، ئۇلارنى ۋە ئازابتىن قۇتقۇزۇشقا قىلچىلىكىمۇ ئەسقاتمىدى.

* * * * *

وَمَا خَلَقْنَا السَّمَوَاتِ وَالْأَرْضَ وَمَا بَيْنَهُمَا إِلَّا بِالْحَقِّ وَإِنَّ السَّاعَةَ لَأَتِيَةٌ ۖ فَاصْفَحِ

الْصَّفْحَ الْجَمِيلَ ﴿٨٥﴾ إِنَّ رَبَّكَ هُوَ الْخَلْقُ الْعَلِيمُ ﴿٨٦﴾

(1) سەئۇدى ئەرەبىستاننىڭ شىمالىغا ئورۇنلاشقان قەدىمى شەھەر.

(2) سۈرە ھۇد 65 - ئايەتنىڭ بىر قىسمى.

(3) سۈرە فۇسسىلەت 17 - ئايەتنىڭ بىر قىسمى.

بىز ئاسمانلارنى، زېمىننى ۋە ئۇلاردىكى نەرسىلەرنى پەقەت ھەق ئاساسىدىلا ياراتتۇق، قىيامەتنىڭ بولۇشى چوقۇمدۇر، (ئى مۇھەممەد! ئادانلار بىلەن تەڭ بولمىغىن، ئۇلارغا) چىرايلىق مۇئامىلىدە بولغىن⁽⁸⁵⁾. پەرۋەردىگارنىڭ ھەقىقەتەن ھەممىنى ياراتقۇچىدۇر، (بەندىلەرنىڭ ئەھۋالىنى) بىلىپ تۇرغۇچىدۇر⁽⁸⁶⁾.

دۇنيانىڭ مەنپەئەتلىنىش ئۈچۈن يارىتىلغانلىقى ۋە قىيامەتنىڭ چوقۇم بولىدىغانلىقى

توغرىسىدا

﴿بىز ئاسمانلارنى، زېمىننى ۋە ئۇلاردىكى نەرسىلەرنى پەقەت ھەق ئاساسىدىلا ياراتتۇق، قىيامەتنىڭ بولۇشى چوقۇمدۇر﴾. ﴿اللھ (يامانلىق قىلغانلارنى قىلمىشلىرىغا قاراپ جازالايدۇ، ياخشىلىق قىلغانلار چىرايلىق مۇكاپات بېرىدۇ)﴾⁽¹⁾ اللھ تائالا بۇ ھەقتە مۇنداق دەيدۇ: ﴿ئاسماننى، زېمىننى ۋە ئۇلارنىڭ ئارىسىدىكى شەيئىلەرنى بىكار ياراتىدۇق، ئۇ (يەنى ئۇلارنى بىكار يارىتىلغان دەپ قاراش) كاپىرلارنىڭ گۇمانىدۇر، كاپىرلارغا دوزاختىن ۋاي!﴾⁽²⁾ ﴿ئى ئىنسانلار! بىزنى سىلەر ئۆزەڭلارنى بىكار ياراتتى (يەنى سىلەر بىزنى ھايۋاناتلارنى ياراتقىنىمىزدەك بىز ھېچقانداق ساۋابمۇ بەرمەيدىغان، جازامۇ بەرمەيدىغان قىلىپ ياراتتى)، ئۆزەڭلارنى بىزنىڭ دەرگاھىمىزغا قايتۇرۇلمايدۇ دەپ ئويلايمىسىلەر؟ ھەق - پادىشاھ اللھ ئۈستۈندۇر، ئۇنىڭدىن باشقا ھېچ ئىلاھ يوقتۇر، اللھ ئۇلۇغ ئەرشنىڭ پەرۋەردىگارىدۇر﴾⁽³⁾.

ئاندىن اللھ تائالا پەيغەمبەر ئەلەيھىسسالامغا قىيامەتنىڭ چوقۇم بولىدىغانلىقىنى خەۋەر قىلدى ۋە پەيغەمبەر ئەلەيھىسسالامنى ئۆزىگە ئازار بەرگەن، ئۇلارغا ئېلىپ كەلگەن پەيغەمبەرلىكنى ئىنكار قىلغان مۇشرىكلاردىن چىرايلىقچە يۈز ئۆرۈشكە بۇيرۇدى: ﴿سەن ئۇلاردىن يۈز ئۆرۈگىن، سالام دېگىن (يەنى ئۇلارغا بەددۇئامۇ قىلمىغىن، دىنغا دەۋەتمۇ قىلمىغىن)، ئۇلار كەلگۈسىدە (كۇفرىنىڭ ئاقىۋىتىنى) بىلىدۇ﴾⁽⁴⁾. مۇجاھىد، قەتادە ۋە باشقىلار: بۇ ئايەت جىھاد قىلىشتىن بۇرۇن مەككىدە چۈشكەن بولۇپ جىھاد قىلىش ئايىتى پەيغەمبەر ئەلەيھىسسالام مەدىنىگە ھىجرەت قىلغاندىن كېيىن چۈشكەن، دېدى.

﴿پەرۋەردىگارنىڭ ھەقىقەتەن ھەممىنى ياراتقۇچىدۇر، (بەندىلەرنىڭ ئەھۋالىنى) بىلىپ تۇرغۇچىدۇر﴾ بۇ ئايەت قايتىپ بارىدىغان جاينىڭ قىيامەت مەيدانى ئىكەنلىكىنى، اللھ تائالانىڭ قىيامەتنى قائىم قىلىشقا قادىر ئىكەنلىكىنى، ھەر قانداق نەرسىنى يارىتىشقا ئاجىز كېلىپ قالمايدىغانلىقىنى، زېمىننىڭ ھەر قانداق بىر بۇلۇڭ - پۇشقا قىلىرىدا تىما - تىما بولۇپ كەتكەن جەسەتلەر ۋە باشقا نەرسىلەرنى بىلىشكە قادىر ئىكەنلىكىنى تەكىتلەش ئۈچۈندۇر.

اللھ تائالا بۇ ھەقتە مۇنداق دەيدۇ: ﴿ئاسمانلارنى ۋە زېمىننى ياراتقان زات ئۇلارنىڭ ئوخشىشىنى يارىتىشقا قادىر ئەمەسمۇ؟ ئۇ بۇنىڭغا قادىر، اللھ ماھىر ياراتقۇچىدۇر، ھەممىنى بىلگۈچىدۇر. اللھ بىرەر شەيئىنى (يارىتىشىنى) ئىرادە قىلسا، ئۇنىڭغا «ۋۇجۇتقا كەل» دەيدۇ - دە، ئۇ ۋۇجۇتقا كېلىدۇ. اللھ پاك تۇركى، ھەر بىر نەرسىنىڭ ئىگىلىك ھوقۇقى ئۇنىڭ قولىدىدۇر، (ئۆلگەندىن كېيىن) ئۇنىڭ دەرگاھىغا قايتۇرۇلىشىلەر﴾⁽⁵⁾

(1) سۈرە نەجم 31 - ئايەتنىڭ بىر قىسمى.

(2) سۈرە ساد 27 - ئايەت.

(3) سۈرە مۇئىنۇن 115 — 116 - ئايەتلەر.

(4) سۈرە زۇخروفۇ 89 - ئايەت.

(5) سۈرە ياسىن 81 — 83 - ئايەتلەر.

وَلَقَدْ آتَيْنَاكَ سَبْعًا مِّنَ الْمَثَانِي وَالْقُرْآنَ الْعَظِيمَ ﴿١٧﴾ لَا تَمُدَّنَّ عَيْنَيْكَ إِلَىٰ مَا مَتَّعْنَا بِهِ

أَزْوَاجًا مِّمَّهُمْ وَلَا تَحْزَنْ عَلَيْهِمْ وَأَخْفِضْ جَنَاحَكَ لِلْمُؤْمِنِينَ ﴿١٨﴾

(نامازدا) تەكرارلىنىپ تۇرىدىغان يەتتە ئايەتنى (يەنى سۈرە فاتىھەنى) ۋە ئۇلۇغ قۇرئاننى ھەقىقەتەن ساخا ئاتا قىلدۇق⁽⁸⁷⁾. بەزى كاپىرلارنىڭ بىز بەھرىمەن قىلغان نەرسىلىرىگە كۆز سالمىغىن، ئۇلار (نىڭ ئىمان ئېيتىمىغانلىقىدىن) قايغۇرمىغىن، مۆمىنلەرگە كەمتەر بولغىن⁽⁸⁸⁾.

قۇرئاننى نازىل قىلىش ۋە ئۇنىڭغا دەۋەت قىلىشقا بۇيرۇش توغرىسىدا

اللہ تائالا پەيغەمبەر ئەلەيھىسسالامغا مۇنداق دەيدۇ: بىز ساخا كاتتا قۇرئاننى بەردۇق. سەن دۇنياغا ۋە ئۇنىڭ زىيۇنىنى تىللىرىگە كۆز سالمىغىن. بىز دۇنيا ئەھلىنى بەھرىمەن قىلغان زىيۇنىنى تىللىرىگە كۆز سالمىغىن. بىز دۇنيا ئەھلىنى بەھرىمەن قىلغان زىيۇنىنى تىللىرىگە كۆز سالمىغىن. ئۇلارنى سىناش ئۈچۈندۇر. بەھرىمەن بولۇۋاتقان زىيۇنىنى تىللىرىگە كۆز سالمىغىن. ئۇلارنىڭ سېنى يالغانچى دېگەنلىكى ۋە دىنىڭغا قارشى چىقارلىقى ئۈچۈن كۆڭلۈڭ يېرىم بولمىسۇن. ﴿ساخا ئەگەشكەن مۆمىنلەرگە مۇلايىم بولغىن﴾⁽¹⁾.

اللہ تائالا بۇ ھەقتە مۇنداق دەيدۇ: ﴿ئى ئىنسانلار!﴾ شۈبھىسىزكى، سىلەرگە ئۆز ئارزۇلاردىن پەيغەمبەر كەلدى. سىلەرنىڭ كۈلپەت چېكىشىڭلار ئۇنىڭغا ئېغىر تۇيۇلىدۇ؛ ئۇ سىلەرنىڭ (ھىدايەت تېپىشىڭلارغا) ھېرىستۇر، مۆمىنلەرگە ئامراق تۇر، ناھايىتى كۆيۈمچاندۇر⁽²⁾.

ئايەتتىكى: ﴿تەكرارلىنىپ تۇرىدىغان يەتتە﴾ دېگەن سۆزنىڭ مەنىسى ھەققىدە ھەر خىل قاراشلار بار. بىرىنچى: ئىبنى مەسئۇد، ئىبنى ئومەر، ئىبنى ئابباس، مۇجاھىد، سەئىد ئىبنى جۇبەير، زەھھاك ۋە باشقىلار مۇنداق دەيدۇ: ئۇ بەقەرە، ئال ئىمران، نسا، مائىدە، ئەنئام، ئەئراف ۋە يۇنۇستىن ئىبارەت يەتتە ئۇزۇن سۈرىدۇر. ئىبنى ئابباس ۋە سەئىد ئىبنى جۇبەير بۇنى ئالاھىدە تەكىتلىدى.

سەئىد ئىبنى جۇبەير مۇنداق دېدى: اللہ تائالا ئۇ سۈرىلەردە مىراس ۋە جازا ھۆكۈملىرىنى ئىلگىرىكىلەرنىڭ قىسسىلىرىنى ۋە باشقا شەرىئەت ھۆكۈملىرىنى بايان قىلدى. ئىبنى ئابباس مۇنداق دېدى: مىساللارنى، ئىلگىرىكىلەرنىڭ خەۋەرلىرىنى ۋە ۋەز - نەسىھەتلەرنى بايان قىلدى.

ئىككىنچى: ئۇنىڭ مەنىسى سۈرە فاتىھەدىن ئىبارەت يەتتە ئايەتنى كۆرسىتىدۇ. بۇ ئەلى، ئومەر، ئىبنى مەسئۇد ۋە ئىبنى ئابباس قاتارلىقلاردىن رىۋايەت قىلىنغان. ئىبنى ئابباس مۇنداق دەيدۇ: بىسىمىللاھىر رەھمانىر رەھىمىم، يەتتىنچى ئايەتتۇر⁽³⁾، ئۇنى اللہ تائالا سىلەرگە خاس قىلدى. ئىبراھىم نەخەئىي، ئابدۇللاھ ئىبنى ئۇبەيد ئىبنى ئەبۇمەلىكە شەھرى ئىبنى ھەۋشەب، ھەسەنبەسىرى ۋە مۇجاھىد قاتارلىقلارمۇ ئىبنى ئابباسنىڭ پىكىرىگە قوشۇلدى.

ئىمام بۇخارى بۇ ھەقتە ئىككى ھەدىس رىۋايەت قىلدى. ئەبۇسەئىد ئىبنى مۇئەللا مۇنداق دەيدۇ: مەن ناماز ئوقۇۋاتقان ئىدىم. پەيغەمبەر ئەلەيھىسسالام يېنىمدىن ئۆتۈپ كېتىۋېتىپ مېنى چاقىردى. مەن ناماز ئوقۇپ بولغۇچە پەيغەمبەر ئەلەيھىسسالامنىڭ قېشىغا كەلمىدىم، نامازنى ئوقۇپ بولۇپ پەيغەمبەر ئەلەيھىسسالامنىڭ قېشىغا باردىم. پەيغەمبەر ئەلەيھىسسالام: «مەن سېنى چاقىرىسام نېمىشقا كەلمەيسەن؟» دېدى. مەن: ئى اللہ نىڭ پەيغەمبىرى! ناماز ئوقۇۋاتقان ئىدىم، دېدىم. پەيغەمبەر

(1) سۈرە شۇئەرا 215 - ئايەت.

(2) سۈرە تەۋبە 128 - ئايەت.

(3) يەنى سۈرە فاتىھە بىسىمىللىنى قوشقاندا يەتتە ئايەت بولىدۇ، دېمەكچى بولۇشى مۇمكىن.

ئەلەيھىسسالام: «اللہ تائالا: ﴿ئى مۆمىنلەر! اللہ ۋە ئۇنىڭ پەيغەمبىرى سىلەرنى تىرىلدۈرىدىغان (يەنى ئەبەدىي ھاياتقا ئېرىشتۈرىدىغان) ئىمانغا دەۋەت قىلسا، ئۇنى قوبۇل قىلىڭلار﴾⁽¹⁾ دېمىدىمۇ؟ مەن مەسچىتتىن چىقىپ كېتىشتىن بۇرۇن ساڭا قۇرئاننىڭ ئىچىدىكى ئەڭ ئۇلۇغ بىر سۈرىنى ئۆگىتىپ قويمىمەن» دېدى. بىر ئازدىن كېيىن پەيغەمبەر ئەلەيھىسسالام مەسچىتتىن چىقىپ كېتىشكە تەمىشلىۋاتقاندا ئۇنىڭغا: ئى اللہ نىڭ پەيغەمبىرى! سەن قۇرئاننىڭ ئىچىدىكى ئەڭ ئۇلۇغ بىر سۈرىنى ماڭا ئۆگىتىپ قويماقچى بولغان ئىدىڭ، دېدىم. پەيغەمبەر ئەلەيھىسسالام: «ھەئە، شۇنداق. ئۇ "ئەلھەمدۇ لىللاھى رەببىلئالەمىن"»⁽²⁾ دۇر. ئۇ نامازدا تەكرارلىنىپ تۇرىدىغان يەتتە ئايەتتۇر ۋە ماڭا بېرىلگەن كاتتا قۇرئاندۇر» دېدى.

يەنە بىر ھەدىستە ئىمام بۇخارى ئەبۇھۈرەيرەدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «قۇرئاننىڭ جەۋھىرى سۈرە فاتىھە، نامازدا تەكرارلىنىپ تۇرىدىغان يەتتە ئايەتتۇر ۋە ئۇلۇغ قۇرئان كەرىمدۇر».

دېمەك، بۇ ھەدىسلەر سۈرە فاتىھەنىڭ تەكرارلىنىپ تۇرىدىغان يەتتە ئايەت ۋە كاتتا قۇرئانلىقىغا ئوچۇق پاكىتتۇر. لېكىن سۈرە فاتىھەدىن باشقا سۈرىلەرنى تەكرارلىنىپ تۇرىدىغان يەتتە ئايەت دەپ سۈپەتلەش زىت كەلمەيدۇ. چۈنكى ئۇ سۈرىلەردىمۇ بۇ سۈپەتلەر تېپىلىدۇ. شۇنداقلا بۇ قۇرئاننىڭ ھەممىسىنى بۇ سۈپەت بىلەن سۈپەتلەشكە زىت كەلمەيدۇ.

اللہ تائالا بۇ ھەقتە مۇنداق دەيدۇ: ﴿اللہ سۆزلەرنىڭ ئەڭ چىرايلىقى بولغان قۇرئاننى نازىل قىلدى. (پاساھەتتە، بالاغەتتە) ئۇنىڭ بەزىسى بەزىسىگە ئوخشاپ كېتىدۇ، (ۋەز - نەسىھەتلەر، ئەھكاملار، قىسسىلەر ئۇنىڭدا) تەكرارلىنىدۇ﴾⁽³⁾ دېمەك، قۇرئان بىر تەرەپتىن مەنىسى بەزىسى - بەزىسىگە ئوخشاپ كېتىدىغان يەنە بىر تەرەپتىن تەكرارلىنىدىغان ئۇلۇغ قۇرئاندۇر.

﴿بەزى كاپىرلارنىڭ بىز بەھرىمەن قىلغان نەرسىلىرىگە كۆز سالمىغىن﴾ يەنى اللہ تائالا ساڭا بەرگەن كاتتا قۇرئاننى غەنىمەت بىلىپ، ئۇلار بەھرىمەن بولۇۋاتقان، تۈگەپ كېتىدىغان نازۇنپەتلەرگە كۆز قىرغىنى سالمىغىن. بۇ ئايەت ھەققىدە ئەۋفىي، ئىبنى ئابباسنىڭ مۇنداق دېگەنلىكىنى رىۋايەت قىلىدۇ: بىر ئادەمنىڭ ئۆزىنىڭ ھەمراھىدا بار بولغان نەرسىنى مەندىمۇ بولسىكەن دەپ ئارزۇ قىلىشى، مەنى قىلىندى.

* * * * *

وَقُلْ إِنِّي أَنَا النَّذِيرُ الْمُبِينُ ﴿٨١﴾ كَمَا أَنْزَلْنَا عَلَى الْمُقْتَسِمِينَ ﴿٨٢﴾ الَّذِينَ جَعَلُوا الْقُرْآنَ

عِضِينَ ﴿٨٣﴾ فَوَرَبِّكَ لَنَسَعَلَنَّهُمْ أَجْمَعِينَ ﴿٨٤﴾ عَمَّا كَانُوا يَعْمَلُونَ ﴿٨٥﴾

«مەن ھەقىقەتەن (سىلەرنى اللہ نىڭ ئازابىنىڭ نازىل بولۇشىدىن) ئاشكارا ئاگاھلاندۇرغۇچىمەن» دېگىن⁽⁸⁹⁾. پارچىلىۋەتكۈچىلەرگە (يەنى يەھۇدىيلار ۋە ناسارالارغا تەۋرات بىلەن ئىنجىلنى) نازىل قىلغاندەك (ساڭا سۈرە فاتىھە بىلەن ئۇلۇغ قۇرئاننى نازىل قىلدۇق)⁽⁹⁰⁾. ئۇلار (يەنى يەھۇدىيلار ۋە ناسارالار) قۇرئاننى پارچە - پارچە قىلىۋەتتى (يەنى قۇرئاننىڭ بەزىسىگە ئوخشىنىپ، بەزىسىنى ئىنكار

(1) سۈرە ئەنفال 24 - ئايەتنىڭ بىر قىسمى.
 (2) يەنى سۈرە فاتىھەدۇر دېمەكچى.
 (3) سۈرە زۇمەر 23 - ئايەتنىڭ بىر قىسمى.

قىلىدى) (91). پەرۋەردىگار ئىنساننىڭ نامى بىلەن قەسەمكى، ئۇلار (يەنى خالايىق) نىڭ ھەممىسىنىڭ (بۇ دۇنيادا) قىلغان ئىشلىرىنى چوقۇم سورايىمىز (92، 93).

پەيغەمبەر ئەلەيھىسسالامنىڭ ئاشكارا ئاگاھلاندىرغۇچى ئىكەنلىكى توغرىسىدا

اللە تائالا پەيغەمبەر ئەلەيھىسسالامنى كىشىلەرگە مۇنداق دېيىشكە بۇيرۇيدۇ: ﴿مەن ھەقىقەتەن (سىلەرنى اللە نىڭ ئازابىنىڭ نازىل بولۇشىدىن) ئاشكارا ئاگاھلاندىرغۇچىمەن﴾ يەنى پەيغەمبەر ئەلەيھىسسالام ئىلگىرىكى ئۈمەتلەردىن ئۆزىنىڭ پەيغەمبەرلىرىنى يالغان دېگەن كىشىلەردىن اللە تائالا ئىنتىقام ئېلىپ، ئۇلارغا ئازاب چۈشۈرگەندەك ئۆزىنى يالغان دېگۈچىلەرنى ئۇلارغا دەرتلىك ئازابنىڭ چۈشۈشىدىن ئاگاھلاندىرىدۇ.

ئىمام بۇخارى ۋە مۇسلىم، ئەبۇمۇسا رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: ﴿مەن ۋە اللە تائالا مەن بىلەن ئەۋەتكەن پەيغەمبەرلىك، خۇددى ئۆز قەۋمىگە كېلىپ: ئى قەۋمىم! مەن ھەقىقەتەن بۇ تەرەپكە باستۇرۇپ كېلىۋاتقان بىر قوشۇننى ئۆز كۆزۈم بىلەن كۆردۈم، مەن ھەقىقەتەن ئاشكارا ئاگاھلاندىرغۇچىمەن، ئۆزەڭلارنى قۇتقۇزۇڭلار! ئۆزەڭلارنى قۇتقۇزۇڭلار دېگەن بىر كىشىگە ئوخشاشتۇر. شۇنىڭ بىلەن ئۇنىڭ قەۋمىدىن بىر تۈركۈم كىشىلەر ئۇنىڭغا ئىتائەت قىلىپ، قاراڭغۇ چۈشۈشى بىلەنلا يولغا چىقىپ، پاناھ جاي تېپىپ ئۆزلىرىنى قۇتقۇزدى. يەنە بىر تۈركۈم كىشىلەر بولسا، ئۇنى يالغانچى دەپ قاراپ ئۆز ئورۇنلىرىدا تاڭ ئاتقۇزدى. شۇنىڭ بىلەن سەھەردە قوشۇن باستۇرۇپ كېلىپ، ئۇلارنى تەلتۈكۈس يوقاتتى. ئەنە شۇ ماڭا ئىتائەت قىلغان ۋە مەن ئېلىپ كەلگەن نەرسىگە ئەگەشكەن كىشى بىلەن ماڭا ئاسىي بولغان ۋە مەن ئېلىپ كەلگەن ھەقنى ئىنكار قىلغان كىشىنىڭ مىسالدۇر﴾.

﴿پارچىلىۋەتكۈچىلەرگە﴾ دېگەن سۆزنىڭ تەپسىرى توغرىسىدا

﴿پارچىلىۋەتكۈچىلەرگە﴾ يەنى ئىتتىپاق تۈزۈپ قەسەم قىلغۇچىلار، ئۇلار پەيغەمبەرلەرگە قارشىلىق قىلىشقا، ئۇلارنى يالغانچىغا چىقىرىشقا ۋە ئۇلارغا ئەزىيەت بېرىشكە ئىتتىپاقلىشىپ قەسەم قىلىشىدۇ. اللە تائالا بۇ ھەقتە سالھ ئەلەيھىسسالامنىڭ قەۋمىنىڭ سۆزىدىن خەۋەر بېرىپ مۇنداق دەيدۇ: ﴿ئۇلار: «ئۆز ئارا اللە بىلەن قەسەم قىلىڭلار» دېدى. ئۇلار ئىيتتى: «بىر كېچىدە سالىھنى ۋە ئۇنىڭ تەۋەلىرىنى چوقۇم ئۆلتۈرەيلى، ئاندىن چوقۇم ئۇنىڭ (يەنى ئۇلارنىڭ) ئىگىسىگە، ئۇ ئۆلتۈرۈلگەن چاغدا بىز ئۈستىدە ئەمەس ئىدۇق، بىز ھەقىقەتەن راستچىلىمىز، دەيلى»﴾ (1) مۇجاھىد: ئۆز ئارا قەسەم ئىچىشكەن دېگەنلىك بولسۇ، دېدى. اللە تائالانىڭ تۆۋەندىكى ئايەتلىرىگە ئوخشاش: ﴿ئۇلار: «اللە ئۆلۈكنى تىرىلدۈرمەيدۇ» دەپ قاتتىق قەسەم ئىچىشتى، ئۇنداق ئەمەس (يەنى ئۆلۈكنى تىرىلدۈرىدۇ)، اللە ۋەدىسىنى چوقۇم ئىشقا ئاشۇرىدۇ. لېكىن، ئىنسانلارنىڭ تولىسى (اللە نىڭ قۇدرىتىنى) بىلمەيدۇ (شۇڭلاشقا ئۆلگەندىن كېيىن تىرىلىشىنى ئىنكار قىلىدۇ)﴾ (2) ﴿ئۇلارغا) سىلەر ئىلگىرى، بىز ھەرگىز يوقالمايمىز، دەپ قەسەم ئىچمىگەنمىدىڭلار؟﴾ (دېيىلىدۇ)﴾ (3) ﴿ئەئرافتىكىلەر دوزىخىلارغا مۆمىنلەرنىڭ پېقىرلىرىنى كۆرسىتىپ تۇرۇپ) سىلەر اللە نىڭ رەھىمىتىگە ئېرىشەلمەيدۇ، دەپ قەسەم قىلغان كىشىلەر مۇشۇلارمۇ؟﴾ (4) يەنى ئۇلار

(1) سۈرە نەمل 49 - ئايەت.

(2) سۈرە نەمل 38 - ئايەت.

(3) سۈرە ئىبراھىم 44 - ئايەتنىڭ بىر قىسمى.

(4) سۈرە ئەئراف 49 - ئايەتنىڭ بىر قىسمى.

دۇنيادا بىر نەرسىنى يالغان دېسلا ئۇنىڭغا قەسەم ئىچىدىغانلىقى ئۈچۈن، ئۇلار "قەسەم قىلغۇچىلار" دەپ ئاتالدى.

﴿ئۇلار (يەنى يەھۇدىيلار ۋە ناسارالار) قۇرئاننى پارچە - پارچە قىلىۋەتتى (يەنى قۇرئاننىڭ بەزىسىگە ئىشىنىپ، بەزىسىنى ئىنكار قىلدى)﴾ يەنى ئۇلار ئۆزلىرىگە نازىل قىلىنغان كىتابلارنى بۆلۈپ، بەزىسىگە ئىشىنىدى ۋە بەزىسىنى ئىنكار قىلدى.

ئىمام بۇخارى ئىبنى ئابباس رەزىيەللاھۇ ئەنھۇنىڭ بۇ ئايەتنىڭ مەنىسى ھەققىدە مۇنداق دېگەنلىكىنى رىۋايەت قىلىدۇ: ئۇلار ئەھلى كىتاب بولۇپ، قۇرئاننى بىر قانچە بۆلەكلەرگە بۆلۈپ ئۇنىڭ بەزىسىگە ئىشىنىدى ۋە بەزىسىگە ئىنكار قىلدى.

پارچىلىۋەتكۈچىلەر دېگەن سۆزدىن قۇرئاننى قەبىلىسى، قۇرئان دېگەن سۆزدىن مۇشۇ قۇرئان كۆزدە تۇتۇلىدۇ، دېگەن كۆز قاراشمۇ بار.

قۇرئاننى بۆلەكلەرگە بۆلۈۋەتتى، دېگەن سۆز توغرىسىدا ئەتا مۇنداق دېدى: قۇرئاننى كاپىرلىرىنىڭ بەزىلىرى قۇرئاننى سېھىر دېدى. بەزىلىرى پەيغەمبەر ئەلەيھىسسالامنى مەجنۇن ۋە بەزىلىرى كاھىن دېدى. مانا بۇ قۇرئاننى بۆلەكلەرگە بۆلگەنلىكتۇر.

ئىبنى ئىسھاق، ئىبنى ئابباس رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: ۋەلىد ئىبنى مۇغىيەرنىڭ قېشىغا قۇرئاننىڭ قۇرئاندىن بىر توپ ئادەم توپلاشتى. ۋەلىد ئۇلارنىڭ ئىچىدىكى كاتتىلاردىن ئىدى. بۇ ھەج مەۋسۈمى يېقىنلىشىپ قالغان بىر چاغ بولۇپ، ۋەلىد ئۇلارغا: ئى قۇرئاننى گۇرۇھى! ھەج مەۋسۈمى يېقىنلىشىپ قالدى، ئەرەب ئۆمەكلىرى ھەج مەۋسۈمىدە بۇ يەرگە كېلىشكە باشلايدۇ ئۇلار كەلسە سىلەرنىڭ ھەمراھىڭلار مۇھەممەدنىڭ ئىشى توغرىلۇق ئاڭلايدۇ. سىلەر ئۇ توغرىلۇق بىر پىكىرگە كېلىڭلار، سىلەر بەزىڭلارنى بەزىڭلار يالغانچىغا چىقىرىپ، بىر - بىرىڭلارنىڭ سۆزىنى رەت قىلىپ، ئىختىلاپ تۇغدۇرماڭلار، دېدى. ئۇلار: ئى ۋەلىد! سەن بىزگە بىر پىكىرنى تۇرغۇزۇپ بەرگەن، بىز ئۇنى ساڭا ئەگىشىپ دەيلى، دېدى. ۋەلىد: ياق، سىلەر ئاۋۋال دەڭلار، مەن ئاڭلاپ باقاي، دېدى. ئۇلار: كاھىن دەيلى، دېدى. ۋەلىد ئۇ كاھىن ئەمەس، دېدى. ئۇلار: ئەمەس ساراڭ دەيلى، دېدى. ۋەلىد: ئۇ ساراڭ ئەمەس، دېدى. ئۇلار: ئەمەس ساراڭ دەيلى، دېدى. ۋەلىد: ئۇ شائىر ئەمەس، دېدى. ئۇلار: ئەمەس سېھىرگەر دەيلى، دېدى. ۋەلىد: ئۇ سېھىرگەر ئەمەس، دېدى. ئۇلار: ئۇنداقتا نېمە دەيمىز؟ دېدى. ۋەلىد: ئۇ ئىسمى ئىسمى بىلەن قەسەمكى، ھەقىقەتەن ئۇنىڭ سۆزى ئىنتايىن شېرىندۇر. سىلەر مۇشۇ گەپتىن بىر نەرسىنى دېسەڭلار، ئۇ گەپنىڭ توغرا ئەمەسلىكى بىلىنىپ قالىدۇ. ئەمما سېھىرگەر دېگەن سۆزۈڭلار بىر ئاز ماس كېلىدىكەن. سىلەر ئۇنى سېھىرگەر دەڭلار، دېدى. شۇنىڭ بىلەن ئۇلار پەيغەمبەر ئەلەيھىسسالامنى سېھىرگەر دەيدىغان بولۇپ ۋەلىدنىڭ قېشىدىن تارقىلىپ كېتىشتى. ئۇلار ھەققىدە ئاللا تائالا بۇ ئايەتلەرنى نازىل قىلدى: ﴿ئۇلار (يەنى يەھۇدىيلار ۋە ناسارالار) قۇرئاننى پارچە - پارچە قىلىۋەتتى (يەنى قۇرئاننىڭ بەزىسىگە ئىشىنىپ، بەزىسىنى ئىنكار قىلدى). پەرۋەردىگارىڭنىڭ نامى بىلەن قەسەمكى، ئۇلار (يەنى خالايق) نىڭ ھەممىسىنىڭ (بۇ دۇنيادا) قىلغان ئىشلىرىنى چوقۇم سورايمىز).﴾

ئەبۇجەئفەر، رەبىئەتتىن ئەبۇئالىيەنىڭ بۇ ئايەتلەر ھەققىدە مۇنداق دېگەنلىكىنى رىۋايەت قىلىدۇ: بەندىلەرنىڭ ھەممىسى قىيامەت كۈنى نېمىگە ئىبادەت قىلغانلىقى ۋە پەيغەمبەرلەرگە نېمە دەپ ئىنكاس قايتۇرغانلىقىدىن ئىبارەت ئىككى ئىشتىن سورىلىدۇ.

ئەلى ئىبنى ئەبۇتەلھە، ئىبنى ئابباس رەزىيەللاھۇ ئەنھۇنىڭ بۇ ئايەتلەر ۋە ﴿بۇ كۈندە ھېچبىر ئىنسان ۋە جىن ئۆزىنىڭ گۇناھىدىن سورالمايدۇ (يەنى گۇناھكارلارنىڭ ئالاھىدە ئالامىتى بولغانلىقتىن

مۇنداق سوراشقا ھاجەت بولمايدۇ⁽¹⁾ دېگەن ئايەت ھەققىدە مۇنداق دېگەنلىكىنى رىۋايەت قىلىدۇ: **اللہ تائالا ئۇلارنىڭ قىلغان ئەمەللىرىنى ھەققەتەن ئېنىق بىلگەنلىكى ئۈچۈن ئۇلاردىن مۇنداق ئەمەللەرنى قىلىدىغانمۇ؟ دەپ سورىمايدۇ. بەلكى بۇنداق - بۇنداق ئەمەللەرنى نېمىشقا قىلىدىغانمۇ؟ دەپ سورىمايدۇ.**

* * * * *

فَأَصْدَعُ بِمَا تُؤْمَرُ وَأَعْرِضُ عَنِ الْمُشْرِكِينَ ﴿٤٧﴾ إِنَّا كَفَيْنَاكَ الْمُسْتَهْزِئِينَ ﴿٤٨﴾ الَّذِينَ
تَجْعَلُونَ مَعَ اللَّهِ إِلَهًا آخَرَ فَسَوْفَ يَعْلَمُونَ ﴿٤٩﴾ وَلَقَدْ نَعَلْنَا أَنَاكَ يَضِيقُ صَدْرَكَ بِمَا يَقُولُونَ
﴿٥٠﴾ فَسَبِّحْ بِحَمْدِ رَبِّكَ وَكُن مِّنَ السَّجِدِينَ ﴿٥١﴾ وَأَعْبُدْ رَبَّكَ حَتَّىٰ يَأْتِيَكَ الْيَقِينُ ﴿٥٢﴾

ساڭا بۇيرۇلغاننى (يەنى پەرۋەردىگارنىڭ ئەمرىنى) ئاشكارا ئوتتۇرىغا قويغىن، مۇشرىكلار (نىڭ مەسخىرەلىرىگە) پەرۋا قىلمىغىن⁽⁹⁴⁾. سېنى مەسخىرە قىلغۇچىلارغا بىز چوقۇم تېتىيمىز⁽⁹⁵⁾. ئۇلار باشقا مەبۇدلارنى **اللہ غا شېرىك قىلىدۇ، ئۇلار ئۇزاققا قالماي (ئىشىنىڭ ئاقىۋىتىنى) بىلىدۇ**⁽⁹⁶⁾. بىز ئۇلارنىڭ سۆزلىرىدىن يۈرىكىڭنىڭ سىقىلىۋاتقانلىقىنى ئوبدان بىلىمىز⁽⁹⁷⁾. پەرۋەردىگارنىڭغا ھەمدۇ ۋە تەسبىھ ئېيتقىن، ھەم سەجدە قىلغۇچىلاردىن بولغىن⁽⁹⁸⁾. سەن ئۈزەڭگە ئۈلۈم كەلگەنگە (يەنى ئەجلىڭ يەتكەنگە) قەدەر پەرۋەردىگارنىڭغا ئىبادەت قىلغىن⁽⁹⁹⁾.

ھەقىقەتنى ئاشكارا ئوتتۇرىغا قويۇپ ئىجرا قىلىشقا بۇيرۇش توغرىسىدا

اللہ تائالا مۇھەممەد ئەلەيھىسسالامنى پەيغەمبەرلىكىنى يەتكۈزۈشكە ۋە ئۇنى ئاشكارا ئوتتۇرىغا قويۇپ ئىجرا قىلىپ، مۇشرىكلارغا تاقابىل تۇرۇشقا بۇيرۇپ مۇنداق دەيدۇ: **«ساڭا بۇيرۇلغاننى (يەنى پەرۋەردىگارنىڭ ئەمرىنى) ئاشكارا ئوتتۇرىغا قويغىن»** ئىبنى ئابباس بۇ ئايەتنى: ئۇنى ئىجرا قىلغىن دېگەنلىكتۇر، دەپ تەپسىر قىلدى.

مۇجاھىد: نامازدا قۇرئاننى ئۈنلۈك ئوقۇ دېگەنلىكتۇر، دېدى. ئەبۇئۇبەيدە ئابدۇللاھ ئىبنى مەسئۇد رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام بۇ ئايەت چۈشكۈچە مەخپىي دەۋەت قىلغان ئىدى. بۇ ئايەت چۈشكەندىن كېيىن پەيغەمبەر ئەلەيھىسسالام ۋە ساھابىلىرى ئاشكارا دەۋەت قىلىشقا چىقتى.

مۇشرىكلاردىن يۈز ئۆرۈشكە بۇيرۇش ۋە مەسخىرە قىلغۇچىلارغا **اللہ تائالانىڭ ئۆزى تاقابىل**

تۇرىدىغانلىقى توغرىسىدا

«مۇشرىكلار (نىڭ مەسخىرەلىرىگە) پەرۋا قىلمىغىن. سېنى مەسخىرە قىلغۇچىلارغا بىز چوقۇم تېتىيمىز» يەنى پەرۋەردىگارنىڭ ساڭا نازىل قىلىنغان نەرسىنى يەتكۈزگىن ۋە سېنى **اللہ تائالانىڭ ئايەتلىرىدىن توسماقچى بولغان مۇشرىكلارغا پەرۋا قىلمىغىن** (ئۇلار سېنىڭ ئۆزلىرى بىلەن مادارا قىلىشىڭنى، شۇنىڭ بىلەن ئۆزلىرىنىڭ (سەن بىلەن) مادارا قىلىشىنى ئارزۇ قىلىدۇ)⁽²⁾ ئۇلاردىن قورقمىغىن. **اللہ تائالا چوقۇم ئۇلاردىن ھېساب ئالىدۇ ۋە سېنى ئۇلاردىن مۇھاپىزەت قىلىدۇ.**

(1) سۇرە رەھمان 39 - ئايەت.

(2) سۇرە قەلەم 9 - ئايەت.

اللہ تائالا بۇ ھەقتە مۇنداق دەيدۇ: ﴿ئى پەيغەمبەر! پەرۋەردىگارنىڭ تەرىپىدىن ساڭا نازىل قىلىنغان ئەھكاملارنىڭ ھەممىسىنى يەتكۈزگىن، ئەگەر تولۇق يەتكۈزمىسەڭ، اللہ تاپشۇرغان ۋەزىپىنى ئادا قىلىنغان بولسەن. اللہ سېنى كىشىلەرنىڭ زىيانكەشلىكىدىن ساقلايدۇ﴾⁽¹⁾.

مۇھەممەد ئىبنى ئىسھاق مۇنداق دەيدۇ: مەسخىرە قىلغۇچىلارنىڭ كاتتىباشلىرى بەش نەپەر ئادەم بولۇپ، ئۇلار ئۆز قەۋمى ئىچىدە مەرتىۋىلىك، يۈز - ئابروۋىلۇق كىشىلەر ئىدى. بىرىنچىسى (ئەسەد قەبىلىسىدىن ئەسۋەد ئىبنى مۇتەللىب بولۇپ، ماڭا يەتكەن خەۋەرگە قارىغاندا ئۇ پەيغەمبەر ئەلەيھىسسالامغا ئەزىيەت يەتكۈزگەنلىكى ۋە مەسخىرە قىلغانلىقى ئۈچۈن پەيغەمبەر ئەلەيھىسسالام ئۇنىڭغا بەتدۇئا قىلىپ مۇنداق دېگەن: «ئى اللہ! ئۇنىڭ كۆزىنى قارىغۇ قىلىۋەتكىن ۋە ئۇنىڭ بالىسىنى ھالاك قىلىپ، ئۇنى يىغا - زارە ئىچىدە قالدۇرغىن».

ئىككىنچىسى، زۆھرە قەبىلىسىدىن ئەسۋەد ئىبنى ئابدۇياغۇس. ئۈچىنچىسى، مەخزۇم قەبىلىسىدىن ۋەلىد ئىبنى مۇغىيرە. تۆتىنچىسى، سەھم قەبىلىسىدىن ئاس ئىبنى ۋائىل. بەشىنچىسى، خۇزائە قەبىلىسىدىن ھارس ئىبنى تەلالە قاتارلىق كىشىلەر بولۇپ، بۇلار ئەسكىلىكتە ھەددىدىن ئېشىپ پەيغەمبەر ئەلەيھىسسالامنى ناھايىتى كۆپ مەسخىرە قىلغانلىقى ئۈچۈن اللہ تائالا بۇ ئايەتلەرنى نازىل قىلدى: ﴿ساڭا بۇيرۇلغاننى (يەنى پەرۋەردىگارنىڭ ئەمرىنى) ئاشكارا ئوتتۇرىغا قويغىن، مۇشرىكلار (نىڭ مەسخىرەلىرىگە) پەرۋا قىلمىغىن. سېنى مەسخىرە قىلغۇچىلارغا بىز چوقۇم تېتىمىز ئۇلار باشقا مەبۇدلارنى اللہ غا شېرىك قىلىدۇ، ئۇلار ئۇزاققا قالماي (ئىشنىڭ ئاقىۋىتىنى) بىلىدۇ﴾.

ئىبنى ئىسھاق مۇنداق دەيدۇ: يەزىد ئىبنى رۇممان ماڭا ئۇرۇۋە ئىبنى زۇبەيرىدىن ياكى باشقا ئۆلىمالاردىن رىۋايەت قىلىپ مۇنداق دەپ بەردى: پەيغەمبەر ئەلەيھىسسالام بەيتۇللاھنى تاۋاپ قىلىۋاتقاندا جىبرىئىل ئۇنىڭ قېشىغا كەلدى. پەيغەمبەر ئەلەيھىسسالام جىبرىئىلنىڭ قېشىدا تۇردى. ئاندىن پەيغەمبەر ئەلەيھىسسالامنىڭ قېشىدىن ئەسۋەد ئىبنى مۇتەللىب ئۆتتى. جىبرىئىل ئەلەيھىسسالام ئەسۋەد ئىبنى مۇتەللىبنىڭ يۈزىگە بىر يېشىل يوپۇرماقنى ئاتتى. شۇنىڭ بىلەن ئۇ قارىغۇ بولۇپ قالدى. پەيغەمبەر ئەلەيھىسسالامنىڭ قېشىدىن ئەسۋەد ئىبنى ئابدۇياغۇس ئۆتتى. جىبرىئىل ئەلەيھىسسالام ئۇنىڭ قورسىقىغا ئىشارەت قىلدى. شۇنىڭ بىلەن ئۇنىڭ قورسىقىغا سۇ چۈشۈپ يوغىناپ كەتتى. ئاندىن اللہ تائالا ئۇنىڭ جېنىنى ئالدى.

پەيغەمبەر ئەلەيھىسسالامنىڭ قېشىدىن ۋەلىد ئىبنى مۇغىيرە ئۆتتى. جىبرىئىل ئۇنىڭ پۇتىنىڭ ئوشۇقنىڭ ئاستىدىكى جاراھەت ئىزىغا ئىشارەت قىلدى. ئۇنىڭ پۇتى ئىككى يىل بۇرۇن جاراھەتلەنگەن ئىدى. جاراھەتلىنىشنىڭ سەۋەبى مۇنداق ئىدى. ئۇ ئىشتىنىنى ئۇزۇن كىيىپ سۆرەپ ماڭاتتى. ئۇ ئوقيا ئوقى ياساۋاتقان بىر ئادەمنىڭ قېشىدىن ئۆتۈپ كېتىۋاتقاندا، بىرتال ئوق ئۇنىڭ ئىشتىنىغا ئىلىنىپ قېلىپ، ئۇنىڭ پۇتىنى سۈرىۋېتىپ جاراھەتلەندۈرۈپ قويدى. ئەسلىدە ئۇ چوڭ جاراھەت ئەمەس ئىدى. لېكىن بۇ قېتىم ئۇنىڭ جاراھىتى ئېغىرلىشىپ ئۇنىڭ جېنىنى ئالدى.

پەيغەمبەر ئەلەيھىسسالامنىڭ قېشىدىن ئاس ئىبنى ۋائىل ئۆتتى. جىبرىئىل ئەلەيھىسسالام ئۇنىڭ پۇتىنىڭ تاپىنىغا ئىشارەت قىلدى. ئۇ تائىققا بارماقچى بولۇپ ئېشىكىگە مىنىپ يولغا چىقتى. ئېشەك يولدا بىر چوماققا پۈتلىشىپ يىقىلىپ چۈشتى. شۇنىڭ بىلەن ئۇ چوماق ئاس ئىبنى ۋائىلنىڭ تاپىنىغا كىرىپ، ئۇنى ئۆلتۈرۈپ قويدى. پەيغەمبەر ئەلەيھىسسالامنىڭ قېشىدىن ھارس ئىبنى تەلالە ئۆتتى.

(1) سۈرە مائىدە 67 - ئايەتنىڭ بىر قىسمى.

جىبرىئىل ئەلەيھىسسالام ئۇنىڭ بېشىغا ئىشارەت قىلدى. شۇنىڭ بىلەن ئۇنىڭ بۇرۇندىن ماخقا ئارىلاش يىرىك ئېقىپ، ئۇ شۇنىڭ بىلەن ئۆلۈپ قالدى.

﴿ئۇلار باشقا مەبۇدلارنى ئاللاھقا شېرىك قىلىدۇ، ئۇلار ئۇزاققا قالماي (ئىشنىڭ ئاقىۋىتىنى) بىلىدۇ﴾
بۇ ئايەت ئاللاھ تائالاغا يەنە بىر باتىل شېرىكنى قوشۇپ ئىبادەت قىلغان كىشىگە قارىتا قاتتىق قورقۇتۇش ۋە تەھدىت ھېسابلىنىدۇ.

مۇشەققەتلەرگە چىداشقا ئۈندەش، تەسبىھ ئېيتىشقا، تاكى ئۆلگۈچە ئىبادەت قىلىشتا

مۇستەھكەم تۇرۇشقا بۇيرۇش توغرىسىدا

﴿بىز ئۇلارنىڭ سۆزلىرىدىن يۈرىكىڭنىڭ سىقىلىۋاتقانلىقىنى ئوبدان بىلىمىز. پەرۋەردىگارىڭغا ھەمدۇ ۋە تەسبىھ ئېيتقىن، ھەم سەجدە قىلغۇچىلاردىن بولغىن﴾ يەنى ئى مۇھەممەد! ھەقىقەتەن بىز ساڭا ئۇلار تەرەپتىن ئەزىيەت يەتكەنلىكىنى، كۆڭلۈڭنىڭ يېرىم بولغانلىقىنى بىلىمىز. ئۇ ئەزىيەتلەر سېنى ھەرگىزمۇ بىئارام قىلمىسۇن. بۇنداق بولۇشۇڭ سېنى ئاللاھ تائالانىڭ ئەلچىلىكىنى يەتكۈزۈشۈڭدىن توسۇپ قويىمىسۇن، ئاللاھ تائالاغا تەۋەككۈل قىلغىن. ھەقىقەتەن ئاللاھ تائالا ساڭا يېتەرلىكتۇر ۋە سېنىڭ دۈشمەنلىرىڭ ئۈستىدىن نۇسرەت بەرگۈچىدۇر. سەن ئاللاھ تائالاغا زىكر قىلىش، ئاللاھ تائالاغا ھەمدى ئېيتىش، تەسبىھ ئېيتىش ۋە ئاللاھ تائالاغا ئىبادەت قىلىش بىلەن مەشغۇل بولغىن.

ئىمام ئەھمەد، نۇئەيم ئىبنى ھەممادىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئاللاھ تائالا: ئى ئادەم بالىسى! كۈندۈزنىڭ ئەتىگەن ۋاقتىدا تۆت رەكئەت ناماز ئوقۇشتىن ئاجىز كەلمىگىن، كۈندۈزنىڭ كەچقۇرۇن ۋاقتىدا مەن ساڭا كۇپايە قىلىمەن، دېدى».

﴿سەن ئۆزۈڭگە ئۆلۈم كەلگەنگە (يەنى ئەجلىڭ يەتكەنگە) قەدەر پەرۋەردىگارىڭغا ئىبادەت قىلغىن﴾ ئىمام بۇخارى سالىمنىڭ: بۇ ئايەتتىكى «يەقىن» دېگەن سۆزنىڭ مەنىسى ئۆلۈمدۇر، دېگەنلىكىنى رىۋايەت قىلدى.

ئىمام بۇخارى ئۈممۇئەلئاسىملىك بىر ئەنئىنى ئايالىنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام ئوسمان ئىبنى مەزۇننىڭ قېشىغا كىرگەندە ئۇ ئاللىقاچان ۋاپات بولغان ئىدى. مەن: ساڭا ئاللاھ تائالانىڭ رەھىمىتى بولسۇن! ئى سائىبىنىڭ دادىسى (يەنى ئوسمان)! مەن ساڭا گۇۋاھلىق بېرىمەنكى، ھەقىقەتەن ئاللاھ تائالا سېنى ھۆرمەتكە سازاۋەر قىلدى، دېدىم. پەيغەمبەر ئەلەيھىسسالام: «ئاللاھ تائالانىڭ ئۇنى ھۆرمەتكە سازاۋەر قىلغانلىقىنى نەدىن بىلىسىز؟» دېدى. مەن: ئى ئاللاھ تائالانىڭ پەيغەمبىرى! ئاتا - ئانا ساڭا پىدا بولسۇن، ئەمىسە ئۇ قانداق ئادەم؟ دېدىم. پەيغەمبەر ئەلەيھىسسالام: «ئۇنىڭغا چوقۇم ئۆلۈم كەلدى. ھەقىقەتەن ئۇنىڭغا مەن ياخشىلىقنى ئۈمىد قىلىمەن» دېدى⁽¹⁾.

﴿سەن ئۆزۈڭگە ئۆلۈم كەلگەنگە (يەنى ئەجلىڭ يەتكەنگە) قەدەر پەرۋەردىگارىڭغا ئىبادەت قىلغىن﴾ بۇ ئايەت كەرىمىدە ناماز ۋە ئۇنىڭغا ئوخشاش ئىنسانلارغا پەرز بولغان ئىبادەتلەرنى ئىنساننىڭ ئەقلى - ھۈشى جايىدا بولسىلا، ئىمكانىيىتىنىڭ يەتكىنچە ئورۇنداش ۋاجىب ئىكەنلىكىگە پاكىت باردۇر. ئىمام بۇخارى، ئىمران ئىبنى ھۈسەين رەزىيەللاھۇ ئەنھۇمادىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئۆرە تۇرۇپ ناماز ئوقۇغىن. ئەگەر ئۇنىڭغا قادىر بولالمىساڭ ئولتۇرۇپ ئوقۇغىن. ئۇنىڭغىمۇ قادىر بولالمىساڭ يېتىپ ئوقۇغىن».

(1) مانا بۇ ھەدىستە پەيغەمبەر ئەلەيھىسسالامنىڭ ئۆلۈمنى «يەقىن» دېگەن سۆز بىلەن كەلتۈرگەنلىكى، بۇ ئايەتتىكى «يەقىن» نىڭ ئۆلۈم دېگەن مەنىدە ئىكەنلىكىگە پاكىتتۇر.

بۇ ئايەت ۋە ھەدىستىكى: ”يەقىين“ دېگەن سۆزنىڭ مەنىسى ئاللاھ تائالانى ھەقىقىي تونۇش دېگەنلىك بولىدۇ. كىمكى ئاللاھ تائالانى ھەقىقىي تونۇش دەرىجىسىگە يەتسە ئۇنىڭدىن پەرز ئىبادەتلەر ساقىت بولۇپ كېتىدۇ، دەپ قارىغان دىنىسزلارنىڭ خاتالاشقانلىقىغا دەلىلدۇر. بۇنداق قاراش كۇپۇرلۇق، گۇمراھلىق ۋە نادانلىقتۇر.

پەيغەمبەرلەر ۋە ئۇلارنىڭ ساھابىلىرى (ئۇلارغا ئاللاھ نىڭ سالامى بولسۇن) ئاللاھ تائالانى ۋە ئاللاھ تائالانىڭ بەندىلەر ئۈستىدىكى ھەقىقىي ئاللاھ تائالانىڭ سۈپەتلىرىنى ۋە ئاللاھ تائالانىڭ ئۇلۇغلاشقا مۇناسىپ ئىكەنلىكىنى باشقىلارغا قارىغاندا بەكرەك چۈشىنىپ يەتكۈچىلەر ئىدى. شۇنداق تۇرۇقلۇق ئۇلار تا ئۆلگۈچە ئاللاھ تائالغا ئەڭ كۆپ ئىبادەت قىلىدىغان ۋە ئاللاھ تائالانىڭ يولىدا ياخشى ئەمەللەرنى ئەڭ كۆپ قىلغان كىشىلەر ئىدى.

بۇ جايدىكى: ”يەقىين“ نىڭ مەنىسى بىز ئىلگىرى دېگەندەك ئۆلۈم دېگەنلىك بولىدۇ. بارلىق ھەمدۇ سانا ۋە مەدھىيەلەر ئاللاھ تائالغا خاستۇر. بىزنى ھىدايەتكە باشلىغان ئاللاھ تائالغا ھەمدۇسانلار ئېيتىمىز. ئاللاھ تائالادىنلا ياردەم سورايمىز ۋە ئاللاھ تائالغا تەۋەككۈل قىلىمىز. ئاللاھ تائالا بىزنىڭ جېنىمىزنى ئەڭ مۇكەممەل ۋە ئەڭ ياخشى ھالەتتە ئېلىشقا مەسئۇلدۇر. ئاللاھ تائالا ھەقىقەتەن سېخى ۋە ئۇلۇغدۇر. ئاللاھ تائالانىڭ پەزلى، مەرھەمەتى بىلەن سۈرە ھىجرنىڭ تەپسىرى تۈگىدى.